



कैसरी

subahsaverenews@gmail.com

facebook.com/subahsaverenews

www.subahsaverenews

twitter.com/subahsaverenews

शरद की सुबह

बहुत दिनों बाद कल मैंने अपना फेंटा धोया। नल की धार के नीचे जब वह लाल फेंटा धुल रहा था मुझे लगा जैसे मैं अपने सिर से अपने गांव की धूल— सड़कों—गलियों—खेतों—खलिहानों की गंध धो रहा हूं। फेंटा सिर्फ कपड़ा नहीं होता, वह अपने साथ बहुत—सी यादें, बहुत—सा इतिहास और बहुत—सा पसीना लिए रहता है।

उसे धोना मानो अपने आप को थोड़ा नया कर लेना है।

— केदारनाथ सिंह

भारत को तलाक-ए-हसन पर सवाल उठाने में 70 साल क्यों लगे?

आमना बेगम

सुप्रीम कोर्ट ने 2017 में तत्काल तीन तलाक की गैरकानूनी घोषित कर दिया था और संसद ने 2019 में कानून बनाकर इस फैसले को पक्का कर दिया, लेकिन जहां तलाक-ए-बिद्दत को मनमाना और क्रूर बताकर खत्म कर दिया गया, वहीं तलाक-ए-हसन पर ध्यान नहीं दिया गया। यह तरीका जरूर हल्का है, लेकिन क्या व्यवहार में यह कम असमान है?

इसमें अभी भी पति को यह अधिकार है कि वह हर महीने एक बार 'तलाक' कहकर अकेले ही शादी खत्म कर दे। अब भारतीय सुप्रीम कोर्ट आखिरकार यह देखने की ओर ध्यान दे रहा है कि क्या ऐसी एकतरफा प्रक्रिया संवैधानिक लोकतंत्र में जारी रह सकती है, जो बराबरी को महत्व देने का दावा करता है। आखिर तत्काल और धीरे-धीरे होने वाले अन्याय में फर्क सिर्फ प्रक्रिया का लगता है, नैतिकता का नहीं।

कोर्ट की हैरानी साफ झलक रही थी। तलाक-ए-हसन और इसके लैंगिक समानता पर असर को लेकर दायर याचिकाओं पर सुनवाई करते हुए जजों ने आखिर वह सवाल पूछ लिया जो हम में से कई लोग सालों से पूछते आ रहे हैं- 'आधुनिक समाज में यह कैसे अनुमति दी जा सकती है?'

मिली-जुली याचिकाओं में कहानी ऐसी थी जिसने कानूनी भाषा को पीछे छोड़कर इस प्रथा की असली मानवीय कीमत दिखा दी- बेगम बेनजीर हिना, एक मुस्लिम महिला-जिनके पति ने तो खुद तलाक कहना भी जरूरी नहीं समझा। उनकी तरफ से एक वकील ने तलाक की घोषणा कर दी, और शादी खत्म करने की प्रक्रिया एक साधारण

औपचारिकता बन गई और इसकी सजा हिना को ही भुगतनी पड़ी। वे अपने बच्चे को स्कूल में भी दाखिला नहीं दिला सकीं क्योंकि उनके पास अपनी वैवाहिक होने का कोई 'मान्य' सबूत नहीं था। वे धार्मिक प्रक्रिया और सरकारी नियमों की दीवार के बीच फंस गईं। जब कोर्ट ने वकीलों द्वारा तलाक बोलने की प्रथा की निंदा की और कहा कि धार्मिक ढांचे के भीतर भी गरिमा बनी रहनी चाहिए, तो यह सिर्फ एक कानूनी कमी को संबोधित करना नहीं था। यह उन महिलाओं की जीती-जागती बेइज्जती को स्वीकार करना था जिन्हें इन प्रणालियों के बीच अकेले ही रास्ता तलाशना पड़ता है।

हां, तलाक-ए-हसन को अक्सर 'बेहतर' तरीका कहा जाता है क्योंकि यह प्रक्रिया तीन महीने तक चलती है, लेकिन यह न्यायसंगत नहीं है। भारत में यह अभी भी एकतरफा, अदालत के दायरे से बाहर चलने वाली व्यवस्था है, जहां सिर्फ पति की इच्छा से शादी खत्म हो सकती है और महिला के अधिकार अधर में लटक जाते हैं। फिर भी, समुदाय इसे पहचान खोने के एक काल्पनिक डर से पकड़े बैठा है, जबकि इससे होने वाले असली दर्द को नजरअंदाज करता है।

आज के भारत में महिलाएं, खासकर गरीब और हारिशे पर रहने वालीं, सबसे बड़ा बोझ उठाती हैं- समाज का दबाव, संसाधनों की कमी और कानूनी मदद तक सीमित दायरा। हम ऐसी व्यवस्था का बचाव कैसे कर सकते हैं जो उन्हें कोई सुरक्षा ही नहीं देती? जब पढ़ी-लिखी, सुविधाओं वाली महिलाएं भी शादी से जुड़े मामलों में सालों तक न्याय के लिए संघर्ष करती हैं, तो जिनके पास न पैसा है न परिवार का सहारा, उनके लिए क्या ही उम्मीद बचती है?

जो समाज महिलाओं को पुराने नियमों में बांधकर रखता है, लेकिन उन्हें कोई सुरक्षा नहीं देता, वह परंपरा नहीं बचा रहा बल्कि असल में अपनी ही महिलाओं को छोड़ रहा है। पाकिस्तान जैसा देश, जो महिलाओं के लिए प्रगतिशील सुधारों का कोई बड़ा उदाहरण नहीं माना जाता, वहां भी यूनिन कार्डसिल को औपचारिक सूचना देना जरूरी है; कागजों के बिना दिया गया मौखिक तलाक कानूनी रूप से मान्य नहीं होता। यूएई या सऊदी अरब जैसे मुस्लिम-बहुल देशों में भी परिवार से जुड़े कानून तय किए गए हैं, जो महिलाओं के अधिकारों को पहचानते हैं। उदाहरण के तौर पर यूएई में पत्नी इसमा (Isma) यानी अनुबंध के अधिकार के आधार पर तलाक मांग सकती है, या 'नुकसान' साबित करके तलाक ले सकती है और 'नुकसान' शब्द को इतना व्यापक रखा गया है कि उसमें न्याय और सुरक्षा के लिए जगह बन सके।

लेकिन भारतीय मुसलमानों के पास ऐसा कोई तय परिवार कानून नहीं है जिस पर वो भरोसा कर सकें। हमें तो अदालत की उस परिभाषा पर निर्भर रहना पड़ता है, जो शरिया की चुनिंदा व्याख्याओं पर आधारित होती है और इस कारण महिलाओं को एक ऐसी व्यवस्था में रास्ता ढूंढना पड़ता है, जो पूरी तरह अनिश्चितता पर टिकी है।

भारत की ज्यादातर मुस्लिम महिलाओं को यह तक पता नहीं होता कि उनके अधिकार क्या हैं और जो संगठन समुदाय की आवाज बनने का दावा करते हैं-जैसे ऑल इंडिया मुस्लिम पर्सनल लॉ बोर्ड (AIMPLB) वह भी महिलाओं के अधिकारों की रक्षा करने में कोई दिलचस्पी नहीं दिखाते। उनमें महिलाओं के साथ खड़े होने का नैतिक साहस ही

नहीं है। यही दर्दनाक सच्चाई है- सुधार का विरोध कभी धर्म के बारे में नहीं रहा; वह हमेशा महिलाओं पर नियंत्रण बनाए रखने के बारे में रहा है। एक पासमांदा मुस्लिम महिला होने के नाते, मुझे यह दुख ऐसे महसूस होता है जिसे शब्दों में कहना मुश्किल है कि इस देश को हमारी समुदाय की महिलाओं के घावों को देखने में ही 70 साल से अधिक लग गए। मैं अक्सर कहती हूं कि यह ऐसा लगता है जैसे एक ऐसे देश का सौतेली बेटी जैसा व्यवहार हो, जो दावा करता है कि उसका आधार न्याय पर बना है। क्या हम मुस्लिम महिलाएं भी उसी भारत माता की बेटियां नहीं हैं? फिर क्यों हमारी हिंदू बहनों को सही तौर पर एक के बाद एक सुधार देखने को मिले और हम अब तक इंतजार में ही रह गईं, अनसुनी, अनदेखी?

पहली बार, हमारे संघर्ष अब मुख्यधारा की चर्चा में आ रहे हैं और यह अपने आप में एक अजीब-सी राहत देता है। सुधार की संभावना आज दशकों की घुटन के बाद ऑक्सिजन जैसी लगती है। इससे उम्मीद बनती है कि हमारी बेटियां और उनकी अगली पीढ़ियां, वही खामोशी विरासत में नहीं लेंगी और इसके लिए हमें बेनजीर हिना जैसी महिलाओं का शुक्रिया करना चाहिए जो कीमत चुकाकर भी लड़ती हैं, ताकि वह रास्ता बने जो हमें बहुत पहले मिल जाना चाहिए था। आखिर में, मैं उसी बात पर लौटती हूं जो मेरे धर्म ने मुझे सिखाई है- कुरान का सुधार का आह्वान, यह आदेश कि हर दीर और हर परिस्थिति में हम अपनी दुनिया को और ज्यादा न्यायपूर्ण बनाने की कोशिश करते रहें।

(द प्रिंट हिंदी में प्रकाशित लेख के संपादित अंश)

अमेरिकी बाँयकॉट के बावजूद जी-20 घोषणापत्र मंजूर

साउथ अफ्रीकी राष्ट्रपति ने ट्रम्प की मांग नहीं मानी, खाली कुर्सी को सौंपी मेजबानी



जी 20 समिट में पिछले साल की मेजबानी करने वाला देश, इस साल के मेजबानी देश को औपचारिक रूप से 'गवेल' (अध्यक्षता का प्रतीक) सौंपता है। यह एक लाइव

सरेमनी होती है, जिसमें दोनों देशों के नेता आमने-सामने मौजूद रहते हैं। इस बार अमेरिका की तरफ से राष्ट्रपति ट्रम्प शामिल नहीं हुए।

मोदी बोले-पुराने डेवलपमेंट मॉडल को बदलना जरूरी

पीएम मोदी ने जी 20 समिट के पहले दो सत्रों को संबोधित किया। पहले सेशन में उन्होंने वैश्वक चुनौतियों पर भारत का नजरिया दुनिया के सामने रखा। मोदी ने पुराने डेवलपमेंट मॉडल के मानकों पर दोबारा सोचने की अपील की। उन्होंने कहा- पुराने डेवलपमेंट मॉडल ने रिसोर्स छीने, इसे बदलना जरूरी है। वहीं समिट के दूसरे सत्र में पीएम ने भारत के श्री आनंद (मोटा अनाज), जलवायु परिवर्तन, जी 20 स्टैलाइट डेटा पार्टनरशिप और डिजिस्टर रिस्क रिडक्शन पर बात की। पीएम मोदी ने कहा- जी 20 ने भले ही दुनिया की अर्थव्यवस्था को दिशा दी हो, लेकिन आज की ग्लोबल विकास मॉडल के पैरामीटर्स ने बड़ी आबादी को रिसोर्स से वंचित किया है।

सरकार चाहती है भारत में मुस्लिम सिर न उठाएं

● मौलाना मदनी के आरोप, कांग्रेस का मिला साथ

नई दिल्ली (एजेंसी)। दिल्ली में लाल किले के पास हुए विस्फोट की चल रही जांच के बीच जमीयत उलेमा-ए-हिंद के अध्यक्ष मौलाना अरशद मदनी द्वारा भारत में मुसलमानों के खिलाफ भेदभाव के आरोपों पर तीखी राजनीतिक प्रतिक्रिया हुई है। मौलाना अरशद मदनी ने दावा किया कि भारत में मुसलमानों को निशाना बनाया जा रहा है। उन्होंने विदेशों में मुस्लिम नेताओं के उच्च पदों तक पहुंचने का उदाहरण दिया, लेकिन भारत में ऐसे पदों पर पहुंचने वालों को जेल भेज दिया जाता है। उन्होंने न्यूयॉर्क के मेयर-इलेक्ट जोहरान ममदानी और लंदन के मेयर सादिक खान का उल्लेख किया। उन्होंने कहा कि भारत में कोई मुस्लिम विश्वविद्यालय का कुलपति भी नहीं बन सकता और यदि कोई बनता है तो उसे जेल भेज दिया जाता है, जिसका उदाहरण आजम खान हैं। उन्होंने अल-फलाह यूनिवर्सिटी में हो रही जांच का भी हवाला दिया। मदनी ने आरोप लगाया कि सरकार यह सुनिश्चित करने के लिए अथक प्रयास कर रही है कि मुसलमान कभी सिर न उठाएं।

गंजबासौदा में 150 बिस्तरीय नवीन सिविल अस्पताल का किया लोकार्पण

विरासत से विकास के पथ पर अग्रसर है गंजबासौदा : मुख्यमंत्री

भोपाल (नप्र)। मुख्यमंत्री डॉ. मोहन यादव ने कहा है कि राष्ट्रवादी विचार धारा का केन्द्र रहा विदिशा जिला, राजमाता सिंधिया, पूर्व प्रधानमंत्री भारत रत्न अटल बिहारी वाजपेयी और पूर्व केन्द्रीय मंत्री श्रद्धेय श्रीमती सुषमा स्वराज्य की कर्म भूमि रही है। वर्तमान में यह क्षेत्र कृषि, उद्योग और व्यापार-व्यवसाय में महत्वपूर्ण योगदान दे रहा है। गंजबासौदा विरासत से विकास के पथ पर अग्रसर है। प्रधानमंत्री श्री नरेन्द्र मोदी के नेतृत्व और मार्गदर्शन में राज्य सरकार अन्नदाता, गरीब, महिला और युवाओं के कल्याण के लिए समर्पित है। सनातन संस्कृति को सर्वेभवनतु सुखिन:-सर्वे संतु निरामया: और वसुधैव कुटुम्बकम् के भाव के अनुसार सबके कल्याण के लिए राज्य सरकार समर्पित भाव से कार्य कर रही है। समाज के अंतिम पंक्ति के अंतिम व्यक्ति तक जनकल्याणकारी योजनाओं



और विकास गतिविधियों का लाभ पहुंचाना हमारा उद्देश्य है। मुख्यमंत्री डॉ. यादव रविवार को विदिशा जिले के गंजबासौदा में सिविल अस्पताल के नवनिर्मित भवन के लोकार्पण सहित अन्य विकास कार्यों के लोकार्पण और भूमिपूजन को कार्यक्रम को संबोधित कर रहे थे। कार्यक्रम में केन्द्रीय कृषि मंत्री श्री शिवराज सिंह चौहान, विदिशा के प्रभारी,

पशुपालन एवं डेयरी राज्यमंत्री (स्वतंत्र प्रभार) श्री लखन पटेल विशेष रूप से उपस्थित थे। मुख्यमंत्री डॉ. यादव ने त्योड़ा में कॉलेज खोलने, ग्यारसपुर को नगर पंचायत बनाने, गंजबासौदा नगर पालिका की सीमा बढ़ाने, गंजबासौदा में नर्सिंग और पैरामेडिकल कॉलेज आरंभ करने की घोषणा भी की। कार्यक्रम का शुभारंभ कन्या-पूजन के साथ हुआ।

मध्यप्रदेश के विकास में कोई कमी नहीं रहने दी जाएगी : केंद्रीय कृषि मंत्री श्री चौहान

केंद्रीय कृषि किसान कल्याण और ग्रामीण विकास मंत्री श्री शिवराज सिंह चौहान ने कहा है कि मध्यप्रदेश के विकास में कोई कमी नहीं रहने दी जाएगी। केंद्र और राज्य सरकार दोनों मिलकर प्रदेश के विकास की गति को आगे बढ़ाएंगे। उन्होंने कहा कि मध्य प्रदेश में विकास का एक नया अध्याय लिखा जा रहा है। प्रदेश में कृषि, उद्योग, स्वास्थ्य, सिंचाई, सड़क और पेयजल सहित विभिन्न बुनियादी सुविधाओं के साथ रोजगार के अवसर भी बढ़ रहे हैं। भारत सरकार की योजनाओं को मध्यप्रदेश में गति देने के लिए मुख्यमंत्री डॉ. मोहन यादव लगातार प्रयास कर रहे हैं और उनका पूरा सहयोग मिल रहा है। विदिशा जिला और बासौदा से मेरा वार्डों से संबंध रहा है। यहां की जनता में मेरे लिए अद्भुत प्रेम है, मेरी सांसों और हृदय में यहां की जनता बसती है। यहां के विकास के लिए हर संभव प्रयास किए जाएंगे। केन्द्रीय मंत्री श्री चौहान ने कहा कि प्रधानमंत्री श्री नरेन्द्र मोदी ने मुझे कृषि एवं ग्रामीण विकास की जिम्मेदारी सौंपी है जिसका निर्वहन करने में कोई कसर नहीं रहने दी जाएगी।

यूपी में घुसपैठ के खिलाफ सीएम योगी का बड़ा ऐक्शन

विधानसभा चुनावों के लिए संघ-भाजपा ने बिछा दी बिसात!



इस नई मुहिम की गूंज पूरे देश में सुनाई देगी। अगले वर्ष यानी 2026 में असम, केरल, तमिलनाडु, पश्चिम बंगाल और केंद्र शासित पुडुचेरी में विधानसभा चुनाव होने हैं। योगी सरकार के इस कदम का सबसे ज्यादा असर असम, पश्चिम बंगाल और केरल पर पड़ेगा, जहां घुसपैठ और जनसांख्यिकीय बदलाव लंबे समय से सामाजिक राजनीतिक बहस का विषय बने हुए हैं। हालांकि यह एक बड़ा मुद्दा

है, लेकिन भाजपा को छोड़कर अन्य राजनीतिक दलों ने इसे अपने एजेंडा में प्रमुखता से जगह नहीं दी है। सवाल उठता है कि क्या संघ और भाजपा हिन्दुत्व के साथ-साथ घुसपैठ के मुद्दे को राष्ट्रवादी लहर में बदलने की रणनीति पर काम कर रहे हैं और इसके लिए नई पीढ़ी के नेताओं- खासकर योगी आदित्यनाथ का इस्तेमाल कर रहे हैं। 2025 में हुए महाराष्ट्र, हरियाणा, दिल्ली और बिहार विधानसभा चुनावों में घुसपैठ, जनसांख्यिकीय असंतुलन बड़ा मुद्दा रहा।

संघ-भाजपा की जीत वाली नई रणनीति, योगी के साथ बड़ा दांव

उत्तर प्रदेश में घुसपैठ पर योगी आदित्यनाथ का ताजा आदेश आने वाले समय में संघ-भाजपा की रणनीति का स्पष्ट संकेत देता है। घुसपैठ और जनसांख्यिकीय असंतुलन को राष्ट्रीय मुद्दा बनाते हुए योगी की सख्त प्रशासक की छवि का इस्तेमाल किया जा रहा। असम के बाद उत्तर प्रदेश ही एकमात्र राज्य है जिसने इस दिशा में सबसे बड़ी और प्रभावी कार्रवाई की है। 2017 में सत्ता संभालते ही योगी आदित्यनाथ ने विदेशी नागरिकों की पहचान और उन्हें वापस भेजने के आदेश दिए थे। विभिन्न सूरजों के अनुसार उत्तर प्रदेश में बड़े पैमाने पर घुसपैठ है। कुछ अभियानों के जरिए घुपापैठिए पकड़े भी गए हैं। अलग-अलग रिपोर्ट्स में दावों की मानें तो उत्तर प्रदेश में बड़े पैमाने पर घुसपैठिए हो सकते हैं और बांग्लादेश में शोध हसीना सरकार के पतन के बाद देश में घुसपैठियों के खिलाफ जिस प्रकार का माहौल है- उत्तर प्रदेश में होने वाली कोई भी कार्रवाई भाजपा को विपक्षी दलों पर बड़ा एज देने वाला साबित हो सकता है।

परिक्‍रमा

संघ का हर घर संपर्क अभियान और आमने-सामने भिड़ते ममता एवं अमित शाह



अरुण पटेल

लेखक सुबह सबेरे के प्रबंध संपादक हैं

राष्ट्रीय स्वयंसेवक संघ अपनी स्थापना के सौ वर्ष पूरे होने के अवसर पर एक बहुत ही व्यापक अभियान चला रहा है जिसमें वह अपने संघर्ष की दास्ता के सम्बंध में विस्तार से जानकारी दे रहा है। इस अभियान में घर-घर जाकर लोगों से सीधा सम्पर्क किया जा रहा है और उन्हें संघ की सौ वर्ष की यात्रा, गतिविधियों व योजनाओं की जानकारी दी जायेगी। इसका उद्देश्य पंच परिवर्तन संदेश जन-जन तक पहुंचाना है जिसमें सामाजिक समरसता, कुटुम्ब प्रबोधन, पर्यावरण संरक्षण, स्वदेशी आचरण और नागरिक कर्तव्य शामिल होंगे। चुनाव आयोग द्वारा जो एसआईआर कराई जा रही है उसको लेकर पश्चिम बंगाल की मुख्यमंत्री ममता बनर्जी ने मुख्य निर्वाचन आयुक्त ज्ञानेश कुमार को एक कड़ा पत्र लिखकर आयुक्त की भूमिका को कटघरे में खड़ा करने की कोशिश की है तो उसका उत्तर केंद्रीय गृहमंत्री अमित शाह ने दिया है। इस प्रकार ममता बनर्जी और अमित शाह आमने-सामने आ गये हैं। इस अभियान को कांग्रेस और इंडिया ब्लाक कितनी गंभीरता से ले रहा है इसका अंदाजा इसी से लगाया जा सकता है कि मध्यप्रदेश कांग्रेस के अध्यक्ष जीतू पटवारी स्वयं बीएलओ बन गये हैं।

संघ अपनी स्थापना के सौ वर्ष को शताब्दी वर्ष के रूप में मना रहा है और वृहद जनसंपर्क अभियान इसके लिए चलेगा। देश भर में चलने जा रहे इस अभियान के तहत मध्यप्रदेश में भी व्यापक योजना तैयार कर ली गयी है और स्वयं सेवक घर-घर जाने भी लगे हैं। संघ का दावा है कि वृहद गृह-संपर्क एक प्रकार से अब तक का विश्व का सबसे बड़ा अभियान होगा। संघ ने ऐसे अभियान की कल्पना की है जिसकी तैयारियां तेजी से हो रही हैं। हर शाखा स्तर पर तीन-तीन लोगों की करीब तीन या चार टोलियां बनाई गई हैं। इनके कार्यकर्ता गली-मोहल्लों में रहने वाले परिवारों के सदस्यों को समय की अनुकूलता पर उनके घर जाकर संपर्क करेंगे। जो साहित्य लोगों को दिया जा रहा है उसमें हिन्दू दर्शन में व्यक्तिव विकास पर भैयाजी जोशी का व्याख्यान, गुरुत्व यानी हिंदुत्व पर सुरेश सोनी द्वारा लिखी पुस्तक और राष्ट्रीय स्वयं सेवक संघ यात्रा के सौ वर्ष पर पुस्तक शामिल है। इसके साथ ही एक फोल्डर भी दिया जा रहा है जिसमें मध्यभारत प्रान्त संगठन व सेवा के सौ वर्ष की गतिविधियां

शामिल हैं और इसमें आह्वान किया गया है कि 'संगठन सेवा के सौ वर्ष आओ बनाये समर्थ भारत।' इस अभियान से यही प्रतीत होता है कि संघ अब अधिक से अधिक लोगों तक पहुंचने और उनको अपनी विचारधारा से जोड़ने का एक व्यापक अभियान चला रहा है।

ममता और चुनाव आयोग आमने-सामने

ममता बनर्जी ने मुख्य निर्वाचन आयुक्त ज्ञानेश कुमार को स्पेशल इंटेंसिव रिवीजन यानी एस.आई.आर. को लेकर विस्तृत एवं



कड़ी चिठ्ठी लिखकर गहरी आपत्ति दर्ज कराते हुए आरोप लगाया कि इस प्रक्रिया को बिना किसी ठोस तैयारी व उचित योजना के लागू कर दिया गया है जिसका सीधा असर आम नागरिकों और बीएलओ कर्मियों पर पड़ रहा है। ममता का कहना है कि एस.आई.आर. की शुरुआत से ही मौलिक तैयारी, पर्याप्त योजना, प्रशिक्षित मानव संसाधन और स्पष्ट दिशा-निर्देशों का भारी अभाव रहा है। उनका यह भी आरोप है कि न तो लोगों को सही जानकारी दी गई है और न ही जमीनी स्तर पर काम कर रहे बीएलओ कर्मचारियों को पर्याप्त प्रशिक्षण मिल पाया, इससे पूरे राज्य में भ्रम और तनाव होने से यह गंभीर रूप से खतरनाक मोड़ रही है। इस वजह से आम लोगों में

घबराहट फैल रही है। पहले दिन से ही एस.आई.आर. की प्रक्रिया में बुनियादी तैयारियों का अभाव है, न तो पर्याप्त योजना है और न ही संवाद। प्रशिक्षण में गंभीर कमी है और अनिवार्य दस्तावेजों को लेकर कोई स्पष्टता भी नहीं है। ऐसी अव्यवस्थित प्रक्रिया से नागरिक परेशान हैं और बीएलओ कर्मचारियों को असामान्य स्थिति का सामना करना पड़ रहा है। जिला प्रशासन भी कठिनाइयों को महसूस कर रहा है इसलिए इस पर पुनर्विचार करें।

चुनाव आयोग का ममता के पत्र पर क्या रुख रहता है यह उसके

द्वारा उठाये जाने वाले कदमों पर निर्भर करेगा, लेकिन ममता की चिठ्ठी पर केंद्रीय गृहमंत्री अमित शाह ने जवाब देते हुए आरोप लगाया है कि कुछ राजनीतिक दल घुसपैठियों को बचाने पर तुले हुए हैं। बीएसएफ के 61वें स्थापना दिवस पर शाह ने एस.आई.आर. को लेकर कहा कि यह आवश्यक है और केन्द्र एक-एक घुसपैठिये को देश से बाहर करेगा। पश्चिम बंगाल की मंत्री शशी पांजा ने पलटवार करते हुए कहा कि शाह सुरक्षा की बात करते हैं लेकिन कश्मीर में पर्यटकों की हत्या एवं दिल्ली में धमाके उनकी विफलता के सबूत है। 2002 का एस.आई.आर. दो साल चला था अब दो माह एस. आई.आर. का दबाव अमान्य है। ऐसा कहा जा रहा है कि गुजरात में

टाप परफार्मिंग बीएलओ अरविंद बडेर ने फांसी लगाकर आत्महत्या कर ली, एक दिन पूर्व एक अन्य बीएलओ की मौत हो चुकी है।

और यह भी

एस.आई.आर. को लेकर राजनीतिक दल कितने गंभीर हैं इसका अंदाजा इसी से लगाया जा सकता है कि ग्वालियर-चंबल संभाग की बैठक में भाजपा के राष्ट्रीय महासचिव तरुण चुप ने पार्टी के वरिष्ठ नेताओं व विधायकों को नसीहत देने के अंदाज में कहा कि शादी विवाह छोड़ो पहले वोटर लिस्ट तैयार करो। उन्होंने यह भी कहा कि कई विधायकों की शिकायतें मिल रही हैं कि वे एस.आई.आर. के प्रति गंभीर नहीं हैं। चुप का कहना था कि एसआईआर चुनाव का अमृत है इसलिए शादी-विवाह, खानपान सहित बाकी सारे काम भूलकर पहले यह काम पूरा करें। इस बैठक में ग्वालियर-चंबल संभाग की सभी 34 विधानसभा सीटों पर वन-टू-वन चर्चा की गयी। भाजपा के प्रदेश अध्यक्ष हेमंत खडेलवाल का कहना था कि अब तक एस.आई.आर. पर हुआ काम संतोषजनक नहीं है। वर्तमान गति में सुधार नहीं हुआ तो आगे बढ़ा चुनावी संकट सामने आ जायेगा, क्योंकि आयोग की समय सीमा नहीं बढ़ेगी। यह क्षेत्र भाजपा के लिए सबसे चुनौतीपूर्ण है जहां पर कि वह बहुत ही कम अन्तर से जीती है, इसलिए दोनों संभागों में काम करने की जरूरत है। जबकि संगठन महामंत्री हितानंद शर्मा ने कार्यकर्ताओं को चार दि संबंर तक सारे निजी काम छोड़ कर इसमें ही ध्यान देने का निर्देश दिया है। मध्यप्रदेश में तौर पर निश्चित तौर पर एस.आई.आर. की प्रक्रिया काफी धीमी है इसका अंदाजा इसी से लगाया जा सकता है कि इससे जुड़े कामों की धीमी गति पर केंद्रीय चुनाव आयोग ने भोपाल, इंदौर, शहडोल, अनूपपुर, उमरिया, भिंड, गुना सहित कई जिलों के कलेक्टरों को फटकार लगाते हुए कहा है कि कोई बहाना नहीं चलेगा, तय अवधि में ही काम पूरे करने होंगे। जहां तक कांग्रेस का सवाल है 400 पदाधिकारियों से कांग्रेस पैसंड इज्जर बूथ लेबल एजेंट का सत्यापन करा रही है। इस काम पर नजर रखने के लिए कांग्रेस ने भी 65 हजार 14 मतदान केंद्रों पर बूथ लेबल एजेंट नियुक्त कर दिये हैं।

नौकरानी ने दो घरों पर हाथ साफ किया और जेवर चुराकर छुपाए

● हैदराबाद से लौटे तो पता चला, 20 माह बाद पकड़ाई

इंदौर। एगोड़म थाना क्षेत्र संगम नगर इलाके में करीब 20 माह पहले हुए चोरी की वारदात का खुलासा हुआ है। मामले में पुलिस ने नौकरानी को गिरफ्तार कर उससे 5 लाख रुपए के जेवर और अन्य सामान बरामद किया है। इसी तरह का एक अन्य मामला भंवरकुआं थाने में सामने आया है। यहां भी नौकरानी ने वारदात को अंजाम दिया था। फरियादी विजय मोहन जौहरी निवासी संगम नगर ने बताया कि वे 10 फरवरी 2024 की सुबह बेटी के हैदराबाद स्थित घर पारिवारिक कार्यक्रम में शामिल होने गए थे। 15 फरवरी को दोपहर में पड़ोसी गोविंद पंवार ने उन्हें फोन पर घर में चोरी होने की सूचना दी। 18 फरवरी को इंदौर लौटने के बाद पीड़ित ने मामला दर्ज कराया। जांच के दौरान पुलिस ने घर में काम करने वाले कर्मचारियों, आने-जाने वालों और पड़ोसियों से पूछताछ की। इसी दौरान सदेह जौहरी परिवार के घर में काम करने वाली नौकरानी लताबाई राणा निवासी धर्मराज कॉलोनी पर गया। उसके व्यवहार पर शक गहराने पर महिला पुलिस अधिकारी की मौजूदगी में उससे पूछताछ की गई। पूछताछ में लताबाई ने स्वीकार किया कि उसने लालच में आकर मालिक की गैरमौजूदगी में अलमारी से दो चेन, दो जोड़ी लटकन, सोने की अंगूठी और इलेक्ट्रिक प्रेस चुराई थी। दूसरे मामले में फरियादी आनंद अग्रवाल निवासी अमर पैलेस जानकी नगर ने आभूषण चोरी होने की शिकायत दर्ज कराई थी। शिकायत के बाद पुलिस को जांच में पता चला कि नौकरानी छह माह से काम पर नहीं आ रही है। फोन करने पर भी वह कुछ जबाब नहीं देती।

ट्रैफिक पुलिस की सतर्कता से शराब तस्करी

इंदौर। चोड़थराम चौराहे पर यातायात प्रबंधन में जुटी सूबेदार सुमित बिलोनिया और उनकी टीम ने शनिवार को अवैध शराब परिवहन करने वाले कार चालक को पकड़ा। टीम ने बिना नंबर प्लेट और ब्लैक फिल्म लगी नीले रंग की आई-20 कार को रुकवाने का प्रयास किया, लेकिन चालक पुलिस के निर्देशों की अनदेखी करते हुए कार को आगे बढ़ा ले गया। इस पर पुलिसकर्मियों ने बाइक से आधा किलोमीटर तक कार का पीछा कर रोका। कार रोकने के बाद चालक पुलिस टीम से बहस शुरू कर दी। शक के आधार पर जब कार की तलाशी ली गई तो उसमें एक पेटी (12 बोतल) शराब और 24 बोयर कैन परिवहन करते हुए पाए गए। पूछताछ में चालक इनका उचित कारण नहीं बता सका। घटना की जानकारी तत्काल सहायक पुलिस आयुक्त यातायात सुप्रिया चौधरी को दी गई। इसके बाद वाहन, चालक और उसके साथियों को बीट चोड़थराम की सहायता से थाना राजेन्द्र नगर भेज दिया गया, जहां आगे की कानूनी कार्रवाई की जा रही है।

ड्राइवर से 6 लाख की ब्राउन शूगर मिली

इंदौर। मादक पदार्थों की खरीद फरोख्त रोकने पुलिस लगातार कार्रवाई कर रही है। इसी क्रम में क्राइम ब्रांच की टीम ने ड्राइवर से करीब छह लाख की 50.92 ग्राम ब्राउन शूगर जब्त की है। पुलिस को सूचना मिली थी कि लोखंडे पुल के पास सरस्वती नदी उद्यान में सदिग्ध युवक बैठे हैं। शक होने पर पुलिस उद्यान पहुंची तो सदिग्ध युवक भागने लगा। पुलिस ने पीछ कर आरोपी अब्दुल खालिद पिता मोहम्मद इलयास निवासी बालागढ़ की कुटिया नागदा जिला उज्जैन को पकड़ा। पूछताछ में उसने बताया कि वह नागदा से मादक पदार्थ लाकर यहां पुड़िया बनाकर बेचता था।

शौचालय भवन का लोकार्पण किया गया

इंदौर। 'विश्व शौचालय दिवस' के अवसर पर स्वच्छता के ब्रांड एम्बेसडर होने के दायित्व से डॉ. पुनीत द्विवेदी की संवेर रोड स्थित औद्योगिक क्षेत्र एफ-सेक्टर में नवीन शौचालय भवन के लोकार्पण में सहभागिता रही। कार्यक्रम में क्षेत्रीय जनप्रतिनिधि, वार्ड अध्यक्ष, निगम के अधिकारी एवं वरिष्ठजनों की उपस्थिति रही। डॉ. पुनीत ने बताया कि महापौर पुष्पमित्र भार्गव की दूरदर्शिता एवं पीएम नरेंद्र मोदी के विकसित स्वच्छ एवं स्वस्थ भारत के लक्ष्य को साधने का संकल्प अपनी सिद्धि की ओर अग्रसर होता प्रतीत हो रहा है।

इंदौर के हॉस्टलों में 'एआई' की मदद से चोरी करने वाले तमिलनाडु के चोर बंदी

● लोगों ने पकड़ा तो गूंगा-बहरा बना, 18 मोबाइल, 10 लैपटॉप बरामद

इंदौर। छात्रों के हॉस्टल और पीजी से लैपटॉप व मोबाइल की चोरी करने वाले तीन सदस्यीय गिरोह को पुलिस ने पकड़ लिया है। तमिलनाडु का यह गिरोह महु को ठिकाना बनाकर ट्रेन द्वारा इंदौर में चोरी करने आता था। आरोपियों से भंवरकुआं पुलिस ने 18 मोबाइल, 10 लैपटॉप और एक टैबलेट बरामद किया है। इनकी कीमत 25 लाख से अधिक बताई जा रही है।

जांच में सामने आया कि आरोपी गगुल मैप से हॉस्टलों की लोकेशन और एंटी-फिंगर पॉइंट की जानकारी जुटाते थे, जबकि भाषा समझने के लिए गगुल जैमिनी का उपयोग करते थे। तीनों आरोपी रोजाना महु से ट्रेन पकड़कर इंदौर आते, हॉस्टलों में चोरी करते और वापस महु लौट जाते थे। पुलिस ने इनके कब्जे से करीब 25 लाख रुपए के मोबाइल, लैपटॉप और टैबलेट बरामद किए हैं।



पहचान छुपाने के लिए एआई से भाषा को लोकल टोन में बदलकर इस्तेमाल करते थे।

डीसीपी जेन-4 आनंद कलादगी के अनुसार आरोपी मुथीयानथन पुत्र गोपाल निवासी नरियामपाट्ट पोस्ट शंकरपुरम गुडियाथम जिला वेल्लोर, मंगेंद्रन पुत्र

वेंकटरमन निवासी पेरियापल्लम थाना पेराम्बट थाटीथोरयं मोटर जिला वेल्लोर और दीपक पुत्र बिसकर्मा निवासी पेरियापल्लम पेराम्बट थाटीथोरयं मोटर जिला वेल्लोर को पकड़ा है। आरोपियों ने बताया कि महु में किराए से मकान ले रखा था। तीनों सुबह-सुबह काम का

निवेश के नाम पर ठगी करने वाले दो बदमाशों को सूरत से पकड़ा

● 60 लाख रुपए की चपत लगाई, क्राइम ब्रांच की बड़ी कार्रवाई

इंदौर। क्राइम ब्रांच ने गुजरात से ऑनलाइन इन्वेस्टमेंट के नाम पर ठगी करने वाले दो बदमाशों को गिरफ्तार कर लिया है। बदमाश गैंग के सक्रिय सदस्य हैं। उनके द्वारा 60 लाख रुपए की चपत लोगों को लगाई जा चुकी है। टीम अब तक गैंग के 40 से ज्यादा बैंक खातों में जमा लाखों रुपए फ्रीज कर चुकी है। क्राइम ब्रांच ने सूचना पर अनुराग शुक्ला और मनीष भट्ट दोनों निवासी सूरत (गुजरात) को गिरफ्तार किया है।

यह बदमाश फरियादी को झूठे टेलीग्राम टास्क और इन्वेस्टमेंट स्क्रीम का लालच देते थे। फरियादी मोहम्मद हिदायतुल्ला ने ठगी की शिकायत एनसीपीआर पोर्टल पर दर्ज कराई थी, इसके बाद क्राइम ब्रांच ने प्रकरण को गंभीरता से लेते हुए आरोपी गैंग



की खोज शुरू की। शुरुआती जांच में पाया गया कि ठगों ने फरियादी को विश्वास में लेने के लिए पहले छोट्टा मुनाफा दिया और बाद में बड़ी रकम इन्वेस्ट कराया जाता है। पूर्व में गिरोह के चार सदस्य मंदीप (हिसार, हरियाणा), सिद्देश्वर खांड भराड़ (महाराष्ट्र), गुरदीप बुरा (हरियाणा) तथा कृष्णा कदम

(महाराष्ट्र) को गिरफ्तार किया जा चुका है।बैंक खाते कराते थे उपलब्ध सूरत से गिरफ्तार किए गए दोनों आरोपी गैंग को फर्जी बैंक खाते उपलब्ध कराने का काम करते थे। इसके बदले उन्हें मोटा कमीशन मिलता था। तकनीकी विश्लेषण और मुखबिर की सूचना के आधार पर क्राइम ब्रांच ने इन्हें ट्रैस कर

गिरफ्तार किया। प्रारंभिक पूछताछ में आरोपियों ने देशभर में सैकड़ों लोगों को इसी तरीके से ठगने का खुलासा किया है। गिरफ्तार आरोपियों पर धारा 318(4), 316(5), 3(5) में कार्रवाई की जा रही है।

डीसीपी क्राइम ब्रांच राजेश कुमार त्रिपाठी के अनुसार, इंदौर निवासी मोहम्मद हिदायतुल्ला ने सितंबर 2024 में एनसीआरपी पोर्टल पर शिकायत दर्ज कराई थी। उन्होंने बताया कि टेलीग्राम टास्क और इन्वेस्टमेंट के नाम पर उनसे 60 लाख रुपए की ठगी की गई। ठगों ने शुरू में उन्हें छोट्टा मुनाफा दिखाकर विश्वास जीता और फिर बड़ी रकम इन्वेस्ट करवाकर रकम हड़प ली। जब उन्होंने पैसा निकालने की कोशिश की, तब ठगी का पता चला।

चार बदमाश जिला बंदर, 15 को देना होगी थाने पर हाजरी

● अपराधों पर अंकुश के लिए पुलिस की बड़ी कार्रवाई

इंदौर। शहर में बढ़ते अपराधों ने पुलिस की नींद उड़ा रखी है। तमाम सख्ती और प्रतिबंधात्मक कार्रवाई भी बदमाशों पर की जा रही है। इसी क्रम में पुलिस कमिश्नर के आदेश पर 4 कुख्यात बदमाशों को जिला बंदर तथा 15 बदमाशों को थाना हाजरी देना होगी। ऐसा नहीं होने पर उनके खिलाफ कड़ी कार्रवाई की जाएगी।

पुलिस के अनुसार, जुनैद पिता मजहर अली निवासी बडवाली चौकी रजा अपार्टमेंट थाना सदर बाजार, नीरज पिता गणपत सिंह ठाकुर निवासी मयूर नगर, राज पिता कमल बौरासी निवासी त्रिवेणी नगर चितावद तथा रोशन उर्फ रोहन बौरासी उम्र निवासी त्रिवेणी नगर को छह माह के लिए जिलाबंदर किया है। जबकि, आवेश पिता हनीफ खान (एक साल),

सतीश पिता प्रेम (एक साल), सुन्दरम उर्फ छोट्टू (एक साल), पीयूष उर्फ पीलू (एक साल), रिकू उर्फ विकास (एक साल), हेमंत उर्फ भयू (एक साल), पंकज उर्फ टिट्टू (एक साल), सागर पिता प्रताप (6 माह), सुजल उर्फ छोट्टू (6 माह), आकाश उर्फ कालू (6 माह), कालू पिता शगुन (6 माह), लखन उर्फ लक्खा (6 माह), सलीम पिता ईद मोहम्मद (6 माह), आकाश पिता राधेश्याम (6 माह) तथा सोहेल पिता उमर कुरैशी (6 माह) तक थाने में हाजरी देंगे। उन्हें उक्त अवधि में किसी भी अवैध गतिविधि में शामिल नहीं होना होगा, लोक शांति भंग करने वाला कोई कृत्य नहीं करना होगा तथा निर्बंधन आदेश का उल्लंघन करने पर कार्रवाई की जाएगी।

रेलवे स्टेशन से रिक्शा में बैठने वाले यात्रियों की सुरक्षा के लिए इंतजाम

● जीआरपी ने लगाए वयूआर कोड, चालक की कुंडली भी दर्ज

इसके बाद इंदौर जीआरपी की परिधि में आने वाले उज्जैन और रतलाम के रिक्शाओं को सर्वे होगा। रेलवे ने इसे हमारी सवारी भरोसे वाली नाम दिया है। इस तरह का प्रयोग प्रदेश में पहली बार हो रहा है। आमतौर पर देखा गया है कि कम पढ़े लिखे और स्लम बस्ती के युवा रिक्शा चला रहे हैं। सवारी बैठाने, मनमाना किराया वसूलने को लेकर कई बार रिक्शा

चालक न सिर्फ आपस में भिड़ जाते हैं, बल्कि यात्रियों से भी अभद्रता करते हैं। ऐसे कृत्य की शिकायतें भी थानों में दर्ज होती हैं। क्या है वयूआर कोड में इस सिस्टम में हर सत्यापित ऑटो चालक का नाम, मोबाइल नंबर, वाहन संख्या, फोटो और पुलिस वेरीफिकेशन की स्थिति ऑनलाइन डेटाबेस से जुड़ी होगी। यात्री केवल

वयूआर कोड स्कैन कर इन सभी जानकारीयों को तुरंत देख सकेंगे। इस सुविधा से यात्रियों में सुरक्षा और भरोसे की भावना मजबूत होगी। किसी सदिग्ध गतिविधि, शिकायत या सामान खोने की स्थिति में चालक की पहचान तुरंत मिल सकेगी। जीआरपी को ऑटो चालकों की, मांनिटरिंग में तकनीकी मदद मिलेगी। यात्री चाहें तो ऑनलाइन फीडबैक भी दे सकेंगे।

स्मार्ट पुलिसिंग, डिजिटल पारदर्शिता और यात्री सुरक्षा की दिशा में जीआरपी इंदौर की यह पहल एक महत्वपूर्ण कदम मानी जा रही है।

पुलिस ने कहा कि यह प्रदेश में पहला प्रयोग है। इससे यात्रियों को सुरक्षित सफर मिल सकेगा। रिक्शा चालकों की सारी जानकारी भी जीआरपी के पास रहेगी, जिससे अपराध कारित होने पर वे तुरंत पकड़े जा सकेंगे।

कानून और न्याय

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



हाल ही में विदेशी नागरिकों के नामांकन एवं प्रैक्टिस पर भारतीय बार काउंसिल के नियम, 2025 आधिकारिक राजपत्र में प्रकाशित किए गए। ये नियम भारतीय बार काउंसिल द्वारा अधिसूचित तिथि से लागू होंगे। ये नियम भारत के अलावा अन्य देशों के उन नागरिकों पर लागू होते हैं जो भारत में कानूनी व्यवसाय करने की अनुमति चाहते हैं, चाहे वे भारत के किसी विश्वविद्यालय से या किसी विदेशी विश्वविद्यालय से विधि की डिग्री प्राप्त करने के आधार पर हों। इन नियमों के तहत किसी विदेशी नागरिक के नामांकन पर तभी विचार किया जाएगा जब प्राप्त के विधिवत योग्य नागरिकों को उन विदेशी नागरिक के देश में लगभग समान और पारस्परिक शर्तों पर विधि व्यवसाय करने की अनुमति हो। भारत के किसी विश्वविद्यालय से मान्यता प्राप्त कानून की डिग्री प्राप्त करने वाला विदेशी नागरिक केवल भारतीय कानून के गैर-मुकदमेबाजी संबंधी अभ्यास के लिए पंजीकृत होने का पात्र होगा। इसमें परामर्श, दस्तावेजीकरण और लेन-देन संबंधी कार्य शामिल होंगे। ऐसे विदेशी नागरिक को भारत में किसी भी न्यायालय, ट्रिब्यूनल, प्राधिकरण या अर्ध-न्यायिक निकाय के समक्ष सुनवाई या उपस्थित होने का कोई अधिकार नहीं होगा। किसी ऐसे विदेशी नागरिक, जिसने भारत के किसी विश्वविद्यालय से विधि की डिग्री प्राप्त नहीं की है, को भारतीय विधि की प्रैक्टिस करने की अनुमति नहीं दी जाएगी।

ऐसा व्यक्ति केवल विदेशी विधि,अंतर्राष्ट्रीय विधि और अंतर्राष्ट्रीय वाणिज्यिक मध्यस्थता से संबंधित मामलों में, बार काउंसिल ऑफ इंडिया के भारत में विदेशी वकीलों और विदेशी विधि फर्मों के पंजीकरण और विनियमन नियम, 2022, यथा संशोधित 2025 के अनुसार वकालत कर सकता है, बशर्ते कि ऐसी वकालत भारतीय विधि पर कोई राय देने तक विस्तारित न हो। इन नियमों में कोई भी बात एडवोकेट्स एक्ट, 1961 की धारा 32 के अंतर्गत किसी न्यायालय की विवेकाधीन शक्ति को प्रतिबंधित नहीं करेगी, जिसके अंतर्गत किसी गैर-एडवोकेट को किसी विशिष्ट मामले में मामला-दर-मामला आधार पर उपस्थित होने की अनुमति दी जा सके। इन नियमों के तहत जारी नामांकन प्रमाण पत्र में स्पष्ट रूप से उल्लेख किया जाएगा कि यह प्रमाण पत्र धारक को भारत में केवल गैर-मुकदमेबाजी वाली विधि-व्यवहार में संलग्न होने के लिए अधिकृत

गुरु तेग बहादुर के 350वें शहीदी दिवस पर विशेष

श्वेता गोयल

लेखक शिक्षक हैं।



सिख धर्म के नवें गुरु, श्रद्धेय गुरु श्री तेग बहादुर जी केवल सिखों के ही नहीं, बल्कि सम्पूर्ण मानवता के रक्षक और धार्मिक स्वतंत्रता के सर्वोच्च प्रतीक थे। इस वर्ष गुरु श्री तेग बहादुर जी का 350वां शहीदी दिवस मनाया जा रहा है। उन्होंने हर प्रकार की कट्टरता, अत्याचार और संकीर्णता के विरुद्ध निडर होकर आवाज उठाई और धर्म, मानवता तथा स्वतंत्रता के लिए अपने प्राण न्योछवर कर दिए थे। जब मुगल साम्राज्य ने जबरन धर्म परिवर्तन का अभियान छेड़ा था, तब गुरु तेग बहादुर ने निर्भीक होकर कहा था, ‘धर्म के लिए सिर देना खोकार है, पर झुकना नहीं’। उनका बलिदान किसी एक समुदाय के लिए नहीं बल्कि उस समस्त मानव जाति के लिए था, जो अपने विश्वास के साथ जीने का अधिकार चाहती थी। इसलिए उन्हें सम्मानपूर्वक ‘हिन्द की चादर’ अर्थात् ‘भारत की ढाल’ कहा गया क्योंकि उन्होंने हिन्दू धर्म की रक्षा करते हुए सम्पूर्ण भारतीय संस्कृति और सहिष्णुता की मर्यादा को बचाया। 24 नवम्बर 1675 को दिल्ली के चांदनी चौक में उन्होंने अपनी शहादत देकर यह सिद्ध कर दिया था कि धर्म का अर्थ किसी एक मत का आग्रह नहीं बल्कि सबके अधिकारों की रक्षा है। गुरु तेग बहादुर जी का जीवन संदेश देता है कि सच्चा धर्म वही है, जो दूसरों की आस्था का आदर करे

राम मंदिर ध्वजारोहण

डॉ. शालिग्राम सिंह

भारत अपने चित्त, मानस और काल को आज निज और स्वायत्त बोध से न सिर्फ जोड़ रहा है, बल्कि इससे वह भविष्य के लिए ऊर्जा और दिशा का भी निर्धारण कर रहा है। दिशा, बोध और आदर्श की यह त्रिवेणी असाधारण है। इसमें एक तरफ जहां परंपरा का सतत बोध है, वहीं अपने आध्यात्मिक-सांस्कृतिक आदर्श और नायकत्व को लेकर गहरी समझ भी है। भारत की इस सांस्कृतिक विलक्षणता पर समाजवादी चिंतक डॉ. राम मनोहर लोहिया ने बहुत सुंदर तरीके से विचार किया है। इस विषय पर उनका महत्वपूर्ण आलेख है- राम, कृष्ण और शिव। इसमें उन्होंने ईश्वर के रूप में प्रतिष्ठित भारत की नायक परंपरा को लेकर कहा है कि राम, कृष्ण और शिव भारत में पूर्णता के तीन महान स्वप्न हैं। राम की पूर्णता मर्यादित व्यक्तित्व में है, कृष्ण की उनसुक या संपूर्ण व्यक्तित्व में और शिव की असंमित व्यक्तित्व में, लेकिन हर एक पूर्ण है। वैसे भी पूर्णता में विभेद कैसे हो सकता है। पूर्णता तो समावेशी होता है। आज जब अयोध्या में नवनिर्मित राम मंदिर पर प्रधानमंत्री नरेंद्र मोदी द्वारा धर्म ध्वज फहराए जाने की चर्चा हर तरफ है तो सनातन आस्था का सर्व-स्पर्शी और सर्व-समावेशी चरित्र एक बार फिर उभर कर सामने आता है। गौरतलब है कि राम मंदिर के मुख्य शिखर पर धर्म ध्वज फहराने की बड़ी घटना का साक्षी जो लोग बनने जा रहे हैं उनमें अनुसूचित और पिछड़े वर्ग के लोग सर्वाधिक हैं। आयोजन का यह लोक स्वरूप और उससे जुड़ा विवेकपूर्ण औचित्य यह दिखाता है कि सनातन आस्था की तमाम विभाजनकारी आक्षेपों से ऊपर रखते हुए आज का भारत अपने राष्ट्रीय विवेक को गढ़ने में सफल रहा है। यह बीते एक दशक में भारतीय चित्त और मानस में आया बड़ा

विदेशी वकीलों के भारत में काम करने के नियम

काउंसिल ऑफ इंडिया (बीसीआई) ने विदेशी लॉ फर्मों और एडवोकेट्स को भारत में गैर-विवादास्पद मामलों का प्रैक्टिस करने की अनुमति देने वाले नियमों में संशोधन किया है। बीसीआई ने पारस्परिकता के आधार पर भारत में विदेशी लॉ (गैर-मुकदमेबाजी) का प्रैक्टिस करने की अनुमति देने वाले नियमों में संशोधन को अधिसूचित किया। बीसीआई द्वारा जारी अधिसूचना में कहा गया है कि बार काउंसिल ऑफ इंडिया रूल्स फॉर रजिस्ट्रेशन एंड रेगुलेशन ऑफ फॉरेन लॉयर्स एंड फॉरेन लॉ फर्म्स इन इंडिया, 2022 में संशोधन का उद्देश्य भारतीय अधिवक्ताओं द्वारा पारंपरिक मुकदमेबाजी को कोई नुकसान पहुंचाए बिना भारत में अंतरराष्ट्रीय लॉ के प्रैक्टिस को विनियमित करना है।

करता है, जो परामर्श, दस्तावेजीकरण और लेन-देन संबंधी कार्यों तक सीमित है। भारत में किसी भी न्यायालय, ट्रिब्यूनल, प्राधिकरण या अन्य मंच के समक्ष सुनवाई या उपस्थिति का कोई अधिकार प्रदान नहीं करता है।

प्रमाण पत्र पर यह स्पष्ट और सुस्पष्ट टिप्पणी भी अंकित होगी कि धारक किसी भी न्यायिक या अर्ध-न्यायिक कार्यवाही में उपस्थित होने, पैरवी करने, कार्य करने या किसी व्यक्ति का प्रतिनिधित्व करने का हकदार नहीं है, न ही किसी भारतीय न्यायालय, ट्रिब्यूनल या प्राधिकरण के समक्ष वकील के रूप में साक्ष्य देने या शपथ पर प्रस्तुतियां देने का हकदार है। इन नियमों के अंतर्गत पंजीकृत कोई भी विदेशी नागरिक किसी भी बार एसोसिएशन, राज्य बार काउंसिल या भारतीय बार काउंसिल द्वारा संचालित किसी भी वित्तीय सहायता, कल्याणकारी लाभ या योजना का पात्र नहीं होगा, जब तक कि उसे केंद्र सरकार के पूर्व अनुमोदन से भारतीय बार काउंसिल द्वारा विशेष रूप से अधिकृत न किया गया हो। इन नियमों के अंतर्गत पंजीकृत कोई भी विदेशी नागरिक कानूनी सहायता, सरकारी पैनल, या एडवोकेट पैनल की आवश्यकता वाले किसी भी सार्वजनिक पद के लिए सूचीबद्ध होने का पात्र होगा। साथ ही न्यायपालिका या न्यायिक सेवाओं के लिए उपस्थित होने या नामांकित होने का पात्र, या न्यायिक या अन्य कानूनी सेवाओं के लिए किसी भी प्रतियोगी परीक्षा में बैठने का पात्र, जब तक कि केंद्र सरकार या संबंधित राज्य सरकार द्वारा, जैसा भी मामला हो, स्पष्ट रूप से अनुमति न दी गई हो। इन नियमों के तहत कोई भी विदेशी नागरिक भारत में वकालत नहीं कर सकता, जब तक कि उसके पास गृह मंत्रालय द्वारा जारी वैध वीजा या वर्क परमिट न हो, जो ऐसी व्यावसायिक गतिविधि के लिए विशेष रूप से अधिकृत हो।

इन नियमों के तहत पंजीकृत प्रत्येक विदेशी नागरिक उन्हीं व्यावसायिक मानकों, आचार संहिता और शिष्टाचार से बंधा है जो एडवोकेट्स एक्ट, 1961 के तहत नामांकित वकीलों पर लागू होते हैं, और वे भारतीय

वकीलों की तरह उसी राज्य बार काउंसिल और भारतीय बार काउंसिल के अनुशासनात्मक क्षेत्राधिकार के अधीन हैं। पेशेवर आचरण का कोई भी उल्लंघन, इन नियमों का उल्लंघन या वैध वीजा या कार्य प्राधिकरण के बिना की गई कानूनी प्रैक्टिस पेशेवर कदाचार मानी जाएगी। बार काउंसिल ऑफ इंडिया किसी विदेशी



नागरिक का पंजीकरण निलंबित या रद्द कर सकती है यदि उसके गृह देश के साथ भारत देश के पारस्परिक संबंध तब मौजूद नहीं रहे। यदि वीजा या कार्य प्राधिकरण की अवधि समाप्त हो गई हो या उसे रद्द कर दिया गया हो या व्यक्ति पेशेवर कदाचार या इन नियमों के उल्लंघन का दोषी पाया जाता है, अथवा नामांकन गलत बयानी, दमन या धोखाधड़ी के माध्यम से प्राप्त किया गया था, या केंद्र सरकार सार्वजनिक हित, राष्ट्रीय सुरक्षा या विदेश नीति के आधार पर ऐसा निर्देश देती है तो भी विदेशी नागरिक का पंजीकरण निरस्त किया जा सकता है। ये नियम एडवोकेट्स एक्ट, 1961 के तहत नामांकित वकीलों के अधिकारों, विशेषाधिकारों या हितों को कमजोर या प्रभावित करेंगे, और भारत में न्यायालयों, ट्रिब्यूनलों और प्राधिकरणों के समक्ष सुनवाई का विशेष अधिकार केवल ऐसे वकीलों के पास ही

रेगा।

मई में, बीसीआई ने विदेशी लॉ फर्मों से संबंधित संशोधित नियमों भारत में विदेशी वकीलों और विदेशी लॉ फर्मों के पंजीकरण और विनियमन के लिए बार काउंसिल ऑफ इंडिया के नियम को अधिसूचित किया था। इसके तहत विदेशी लॉ फर्मों को भारत में गैर-

मुकदमेबाजी वाले मामलों को पारस्परिक आधार पर लेने की अनुमति दी गई थी। पिछले महीने, बीसीआई ने भारतीय लॉ फर्मों और विदेशी लॉ फर्मों के बीच गठजोड़ के खिलाफ चेतावनी भी जारी की। इसमें कहा गया था कि ऐसी साझेदारियों को विदेशी लॉ फर्मों द्वारा भारतीय प्रॉक्सी के माध्यम से काम करके नियमों को दरकिनार करने के प्रयास के रूप में देखा जाएगा। बीसीआई ने विदेशी लॉ फर्मों और एडवोकेट्स को भारत में गैर-विवादास्पद मामलों का प्रैक्टिस करने की अनुमति देने वाले नियमों में संशोधन किया है। बार काउंसिल ऑफ इंडिया (बीसीआई) ने विदेशी एडवोकेट्स और लॉ फर्मों को पारस्परिकता के आधार पर भारत में विदेशी लॉ (गैर-मुकदमेबाजी) का प्रैक्टिस करने की अनुमति देने वाले नियमों में संशोधन को अधिसूचित किया है। बीसीआई द्वारा 13 मई की हालिया

गुरु तेग बहादुर क्यों कहलाए ‘हिन्द की चादर’?

और अन्याय के विरुद्ध डटकर खड़ा हो। उनका बलिदान मानवता के इतिहास में एक अमर अध्याय है, जहां सिर कटा पर धर्म नहीं झुका।

गुरु तेग बहादुर ने धर्म के सत्य ज्ञान के प्रचार-प्रसार एवं लोक कल्याणकारी कार्यों के लिए कई स्थानों का भ्रमण किया और लोगों को संयम तथा सहज मार्ग का पाठ पढ़ाते हुए धर्म के सत्य मार्ग पर चलने का उपदेश देते हुए आध्यात्मिक एवं पर धर्म का सच्चा ज्ञान भी दिया तथा सामाजिक स्तर पर चली आ रही रूढ़ियों, अंधविश्वासों की कटु आलोचना कर नए सहज जनकल्याणकारी आदर्श स्थापित किए। उन्होंने कुएं खुदवाए, धर्मशालाएं बनवाया तथा अन्य लोक प्रोत्तकारी कार्य कारगर लोगों के आध्यात्मिक, सामाजिक व आर्थिक उन्नयन के लिए भी अनेक रचनात्मक कार्य किए। वे सदैव सिखों के प्रथम गुरु रहे गुरु नानक देव द्वारा बतलाए गए मार्ग का अनुसरण करते रहे। उनकी गिनती मानवीय धर्म, वैचारिक स्वतंत्रता एवं आदर्शों के लिए शहीद होने वाले महापुरुष तथा क्रांतिकारी युगपुरुष के रूप में होती रही है। उन्होंने कस्मोरी पंडितों तथा अन्य हिन्दुओं को बलपूर्वक मुसलमान बनाने का प्रबल विरोध किया।

वह ऐसा समय था, जब पूरी कट्टरता और निर्ममता के साथ इस्लाम धर्म का प्रचार-प्रसार किया जा रहा था और खून की नदियां बहाकर लोगों को धर्म परिवर्तन करने के लिए विवश किया जा रहा था। गुरु तेग बहादुर ने लोगों को धर्म परिवर्तन से

बचाने के लिए उन्हें प्रेरित करने का कार्य किया और उनकी लगातार बढ़ती लोकप्रियता तथा धर्म परिवर्तन की राह में रोड़ा बनने के कारण वे कट्टर मौलानाओं की आंखों में खटकने लगे थे। नतीजा यह हुआ कि तत्कालीन मुगल शासक औरंगजेब ने उन्हें तरह-तरह से परेशान करना शुरू कर दिया। इसी उद्देश्य से गुरु तेग बहादुर के कई करीबी सेवादारों को बड़ी ही निर्ममता से मरवा दिया गया। गुरु जी की आंखों के सामने ही उनके प्रिय सेवादार भाई मतीदास की बोटी-बोटी काट दी गईं, भाई दयालदास को खौलते पानी के कड़ाह में फेंककर बड़ी दर्दनाक मौत दी गईं, भाई सतीदास को कपास में लपेटकर जिंदा जला दिया गया। मुगल शासक औरंगजेब का इतना अत्याचार झेलने के बाद भी गुरु तेग बहादुर अपने इरादों में टस से मस नहीं हुए और उन्होंने औरंगजेब द्वारा अपनाए गए दबाव के तमाम वक्रूरतम तरीकों के बावजूद इस्लाम धर्म को अपनाने से इन्कार कर दिया था। अंततः औरंगजेब ने गुरु तेग बहादुर को मौत की सजा सुनाई और उसने सबके सामने उनका सिर कलम करवा दिया। क़रूर शासक औरंगजेब के फरमान पर दिल्ली के चांदनी चौक में काजी ने फतवा पढ़ा और जल्लाद जलालदीन ने तलवार से तेग बहादुर का शीश धड़ से अलग कर दिया। इस तरह धर्म, मानवीय मूल्यों,



आदर्शों तथा सिद्धांतों की रक्षा के लिए अपने प्राणों की आहुति देने वाले गुरु तेग बहादुर का विश्व इतिहास में अद्वितीय स्थान रहा है।

दिल्ली में स्थित गुरुद्वारा शीश गंज साहिब और गुरुद्वारा रकाब गंज साहिब उन स्थानों की याद दिलाते हैं, जहां गुरु तेग बहादुर की निर्मम हत्या की गई। जिस जगह उन्हें शहीद किया गया था, दिल्ली में चांदनी चौक के पास उसी जगह पर अब गुरुद्वारा शीशगंज साहिब है और जिस स्थान पर उनका अंतिम संस्कार हुआ था, वहां पर गुरुद्वारा रकाब गंज साहिब है। 54 वर्ष की आयु में गुरु तेग बहादुर की असमय शहादत ने सिख धर्म को भी पूरी तरह से बदल दिया क्योंकि उसी घटनाक्रम के बाद अपनी रक्षा के प्रति सिख समुदाय पहले से ज्यादा सजग हुआ और कट्टर मुस्लिमों का कहर थोड़ा कम हुआ। उनकी शहादत के बाद उनके नौ वर्षीय पुत्र को गद्दी दी गई, जिसने आगे चलकर सिख धर्म की धारा को बदलकर रख दिया। गुरु तेग बहादुर का यह पुत्र खालसा पंथ का संस्थापक और सिखों का दसवां गुरु बना। गुरु गोबिंद सिंह ही गुरु तेग बहादुर के वह पुत्र थे, जिन्होंने साबित कर दिया कि सिख कमजोर नहीं हैं। गुरु तेग बहादुर निर्भय आचरण, धार्मिक अडिगता और नैतिक उदारता

बदलते भारत का धर्म ध्वज और हम

यह भी एक दिलचस्प संयोग ही है कि वर्ष 2014 में जब देश की राजनीति और सांस्कृतिक विवेक ने राष्ट्रवादी अंगड़ाई ली तो भारतीय आस्था के पुराने केंद्र नए सिर से रेखांकित हुई। भारतीय नायकत्व की त्रयी के रूप में काशी, अयोध्या और मथुरा का महत्व और उसे लेकर लोक आस्था और स्वीकृति कोई नई बात नहीं है। आज की तारीख में बात करें तो बड़ी बात यह जरूर है कि देश की सनातन आस्था का यह नव-आलोड़न न तो किसी संवैधानिक मूल्य का हनन करता है और न ही देश में स्थापित विधि और न्याय की स्थापित व्यवस्था का। इसलिए यह अकरारण नहीं कि आज भारत को लेकर देश के भीतर और बाहर जिन दो नेताओं का आइकोनिक वैल्यू सबसे बड़ा है उनमें प्रधानमंत्री नरेंद्र मोदी और उत्तर प्रदेश के मुख्यमंत्री योगी आदित्यनाथ सर्वप्रमुख हैं।

परिवर्तन है, जिसका प्रतिबिंबन देश में एक के बाद एक लोकतांत्रिक निर्णयों और राजधर्म में भी दिख रहा है। अगर ऐसा नहीं होता तो बाबरी मस्जिद के पूर्व पक्षकार इकबाल अंसारी राम मंदिर पर धर्म ध्वजारोहण कार्यक्रम का निमंत्रण पाकर अभिभूत नहीं होते।

यह भी एक दिलचस्प संयोग ही है कि वर्ष 2014 में जब देश की राजनीति और सांस्कृतिक विवेक ने राष्ट्रवादी अंगड़ाई ली तो भारतीय आस्था के पुराने केंद्र नए सिर से रेखांकित हुई। भारतीय नायकत्व की त्रयी के रूप में काशी, अयोध्या और मथुरा का महत्व और उसे लेकर लोक आस्था और स्वीकृति कोई नई बात नहीं है। आज की तारीख में बात करें तो बड़ी बात यह जरूर है कि देश की सनातन आस्था का यह नव-आलोड़न न तो किसी संवैधानिक मूल्य का हनन करता है और न ही देश में स्थापित विधि और न्याय की स्थापित व्यवस्था का। इसलिए यह अकरारण नहीं कि आज भारत को लेकर देश के भीतर और बाहर जिन दो नेताओं का आइकोनिक वैल्यू सबसे बड़ा है उनमें प्रधानमंत्री नरेंद्र मोदी और उत्तर प्रदेश के मुख्यमंत्री योगी आदित्यनाथ सर्वप्रमुख हैं। यह भी कि घर-परिवार

से लेकर चौक-चौराहे और इंटरनेट की खिड़कियों तक पसरा आस्था और नेतृत्व का यह ऑप्टिकल व्यू इकहरा नहीं है, बल्कि यह नए दौर में भारत के नवनिर्माण का बनता नया आधार और विस्तार है। अगर ऐसा नहीं होता तो अयोध्या में राम मंदिर



निर्माण के कुछ माह पूर्व बिहार के मिथिला क्षेत्र में माता जानकी की जन्मस्थली के रूप में विख्यात पुनौराधाम के पुनर्निर्माण को लेकर व्यापक लोक स्वीकृति और प्रसन्नता की स्थिति नहीं देखने को

मिलती। इस सिलसिले को आगे भगवान बुद्ध और महावीर से जुड़े स्थलों के संवर्धन और विकास के साथ जोड़कर देखें तो यह प्रेरणा और आस्था से जुड़े लोक मूल्यों के साथ एक संशक राष्ट्र के तौर पर

भारत के उभार के सांस्कृतिक स्थापत्य को दिखाता है। इस असाधारण स्थापत्य के एक छोर पर जहां भारत की आर्थिक तरक्की है, वहीं दूसरे छोर पर इसके लिए संबल के तौर पर उसका सांस्कृतिक बोध है। बात करें 25 नवंबर को अयोध्या के राम मंदिर पर धर्म ध्वजारोहण की तो यह कुल मिलाकर भारतीय संस्कृति का जय बोध और उसकी आखिल उद्घोषणा है। यह सब विवाह पंचमी के शुभ मुहूर्त पर संपन्न होने जा रहा है। मान्यताओं के मुताबिक यह वही दिन है, जब भगवान राम और माता सीता का विवाह संपन्न हुआ था।

धर्म ध्वज को लेकर जो सनातन मान्यता है, उसके मुताबिक यह शक्ति, महिमा और संरक्षण की प्रखर लोक उद्घोषणा है। शास्त्रों में इसे ऊर्जा और अध्यात्म तेज का प्रकटीकरण कहा गया है। राम मंदिर पर पर फहरने जा रही ध्वज का केसरिया रंग इसलिए भी खास है क्योंकि यह लंबे समय से वीरता, त्याग, बलिदान और भक्ति का

अधिसूचना में कहा गया है कि बार काउंसिल ऑफ इंडिया रूल्स फॉर रजिस्ट्रेशन एंड रेगुलेशन ऑफ फॉरेन लॉयर्स एंड फॉरेन लॉ फर्म्स इन इंडिया, 2022 में संशोधन का उद्देश्य भारतीय अधिवक्ताओं द्वारा पारंपरिक मुकदमेबाजी को कोई नुकसान पहुंचाए बिना भारत में अंतरराष्ट्रीय लॉ के प्रैक्टिस को विनियमित करना है। अधिसूचना में यह भी कहा गया है कि बीसीआई भारत में विदेशी एडवोकेट्स और विदेशी लॉ फर्मों के पंजीकरण और विनियमन के लिए बार काउंसिल ऑफ इंडिया नियम, 2022 में संशोधन करने का संकल्प करता है, इसे पहले 10 मार्च, 2023 को राजपत्रित किया गया था। यह संशोधित नियम आधिकारिक राजपत्र में प्रकाशन के तुरंत बाद लागू होंगे।

विशेष रूप से, पारस्परिकता आधार की जड़ें अधिवक्ता अधिनियम 1961 की धारा 47 के तहत पाई जाती हैं, जिसके अनुसार विदेशी वकील भारत में केवल तभी प्रैक्टिस कर सकते हैं जब उनके संबंधित गृह देश भारत के वकीलों को समान शर्तों पर वहां प्रैक्टिस करने की अनुमति देते हैं। हाल के विकास के अनुसार, बीसीआई का कहना है कि भारतीय वकील और फर्म अपने घरेलू प्रैक्टिस को छोड़े बिना अपने वैश्विक प्रैक्टिस का विस्तार करने के लिए अन्य देशों में विदेशी एडवोकेट्स या विदेशी लॉ फर्म के रूप में पंजीकरण कर सकते हैं। हालांकि, अधिसूचना यह भी स्पष्ट करती है कि विदेशी फर्मों या विदेशी वकीलों को भारत में होने वाले अंतरराष्ट्रीय कमर्शियल मध्यस्थता में भाग लेने की अनुमति दी जाएगी, जब तक कि इसमें विदेशी लॉ/अंतरराष्ट्रीय लॉ का एक तत्व शामिल है। 'बार काउंसिल ऑफ इंडिया का मानना ​​है कि विदेशी वकीलों के लिए भारत में लॉ पेथे को खोलना, गैर-विवादास्पद मामलों में विविध अंतरराष्ट्रीय लॉ मुद्दों को संभालना और अंतर्राष्ट्रीय मध्यस्थता मामलों में भाग लेना सार्थक रूप से भारत में लॉ डोमेन के विकास में योगदान देगा, जो अंततः भारतीय वकीलों को भी लाभान्वित करेगा। लेकिन क्या यह सही है, यह प्रश्नवाचक चिन्ह अभी भी विद्यमान है। (शेष अगले कॉलम में)

का सर्वश्रेष्ठ उदाहरण रहे हैं। वे मानवीय धर्म एवं वैचारिक स्वतंत्रता के लिए शहादत देने वाले एक क्रांतिकारी युगपुरुष थे। गुरुग्रंथ साहिब में उनका योगदान अतुलनीय है। उनके द्वारा रचित 116 शबद गुरु ग्रंथ साहिब में शामिल किए गए, जिनमें से एक है-

साधो कउन जगति अब कीजै। जा ते दुस्मति सगल बिनासै
राम भागति मनु भीजै।

मनु माइआ महि उरजि रहिओ है बूझै नह कछुगिआना।
धर्म की रक्षा हेतु उनके बलिदान का उल्लेख करते हुए सिख ग्रंथों में कहा गया है -

धरम हेत साका जिन कीआ, सीस दीआ पर सिरडन दीआ।
अपने पिते गुरु तेग बहादुर के अद्वितीय बलिदान के बारे में गुरु गोबिंद

सिंह जी ने लिखा - तिलक जंबू राखा प्रभ ताका। कीनो बडो कलू महि साका॥ साधन हैति इति जिन कीआ। सीसु दीया परु सी न उचरी॥ धरम पतै साका जिन कीआ। सीसु दीआ परु सिरन दीआ॥ धन्य है भारत की पावन भूमि पर जन्म लेने वाले और दूसरी की सेवा के लिए अपना सर्वस्व न्योछवर कर देने वाले उदार चित्त, बहादुर व निर्भीक ऐसे महापुरुष। शांति, क्षमा और सहनशीलता के विलक्षण गुणों वाले गुरु तेग बहादुर जी ने उनका अहित करने की कोशिश करने वालों को सदा अपने इन्हीं गुणों से परास्त किया और लोगों को सदैव प्रेम, एकता और भाईचारे का संदेश दिया। उन्होंने अपने धर्म की रक्षा के लिए अपना सब कुछ न्योछवर कर दिया था, उनका जीवन हम सभी के लिए प्रेरणास्रोत है। उनका शहीदी दिवस उनके दिखलाए मार्ग पर चलते हुए किसी भी जुलूम और अन्याय का डटकर मुकाबला करने की प्रेरणा देता है।

अधूरीई-केवायसीके कारण योजनाओं से वंचित हो रहे लोग

समग्र आईडी से अब तक जिले में 1.22 लाख नाम हटे



एस. द्विवेदी, बैतूल। जिले में समग्र आईडी को आधार से लिंक करने यानि ई-केवायसी का काम जारी है। इस दौरान डुप्लीकेट आईडी को समाप्त करने का काम भी किया जा रहा है। पिछले चार महीने से यह काम चल रहा है। जिसके तहत जनपद स्तर पर करीब 88.45 प्रतिशत और नगरीय निकाय स्तर पर लगभग 94.90 प्रतिशत ई-केवायसी हो चुकी है, जबकि अधूरी ई-केवायसी वाले नागरिकों के नाम समग्र पोर्टल से हटाए जा रहे हैं। इससे कई लोगों को शासन की योजनाओं का लाभ मिलने में दिक्कतें आ रही हैं। प्रशासनिक आंकड़ों के अनुसार, अब तक जिले में 1 लाख 22 हजार 977 लोगों के नाम डुप्लीकेसी होने के कारण समग्र पोर्टल से हटा दिए हैं। इनमें जनपद क्षेत्रों के 88 हजार 627 और नगरीय निकायों के 34 हजार 350 सदस्य शामिल हैं। इसका उद्देश्य फर्जी या दोहरी समग्र आईडी को समाप्त करना है, ताकि योजनाओं का लाभ पात्र लोगों तक ही पहुंच सके। प्रशासन का कहना है कि

यह कदम पारदर्शिता और फर्जीबाड़ी रोकने के उद्देश्य से उठाया गया है। अधिकारियों के अनुसार, जिन लोगों के नाम हटे हैं, वे ई-केवाईसी पूरी करने के बाद पुनः समग्र पोर्टल में सक्रिय हो सकेंगे। जिला स्तर पर इस पूरी प्रक्रिया की निगरानी की जा रही है ताकि कोई पात्र नागरिक सरकारी योजनाओं के लाभ से वंचित न रह जाए।

तकनीकी दिक्कतें बन रही बाधा- जून में शासन ने सभी निकायों को निर्देश दिए थे कि वे नागरिकों को ई-केवाईसी प्रक्रिया के लिए अधिक से अधिक जागरूक करें। इसके लिए प्रचार-प्रसार अभियान चलाने की बात भी कही गई थी। हालांकि, अपेक्षित स्तर पर लोगों की भागीदारी नहीं बढ़ी। कई लोगों ने स्वयं से ई-केवायसी नहीं कराई, जिसके कारण अब उनके नाम पोर्टल से हट रहे हैं। वर्तमान में लोकसेवा केंद्रों और एमपी ऑनलाइन कियोस्कों पर ई-केवायसी कराने के लिए भीड़ बढ़ रही है। सर्वर की धीमी गति, ग्रामीण इलाकों में नेटवर्क की

समस्या और कुछ लोगों के फिंगरप्रिंट न पढ़ने जैसी तकनीकी दिक्कतें सामने आ रही हैं। इसके अलावा समग्र रिकॉर्ड और आधार नंबर में असंगतियों के कारण भी कई बार सत्यापन प्रक्रिया पूरी नहीं हो पा रही है।

सदस्य संख्या में आई कमी- अभियान शुरू होने के समय जिले की जनपद पंचायतों में समग्र आईडी से जुड़े 15 लाख 2 हजार 832 सदस्य थे, जो अब घटकर 14 लाख 14 हजार 205 रह गए। वहीं निकायों में पहले 3 लाख 14 हजार 454 सदस्य थे, जो अब 2 लाख 80 हजार 104 हैं। बैतूल नपा क्षेत्र में भी सदस्यों की संख्या में कमी आई है। अभियान की शुरुआत में यह संख्या 1 लाख 34 हजार 4 थी, जो अब घटकर 1 लाख 7 हजार 149 रह गई है। यानी तीन महीनों में लगभग 26 हजार 855 नाम समग्र पोर्टल से हटाए जा चुके हैं। प्रशासनिक अधिकारियों का कहना है कि जब तक 100 प्रतिशत ई-केवायसी प्रक्रिया पूरी नहीं हो जाती, यह संख्या और भी घट सकती है।

जिले में 89.39 प्रतिशत ई-केवाईसी का काम पूरा

जिले में केवाईसी का लगभग 89.39 प्रतिशत काम पूरा हो चुका है। इसमें नगरीय निकाय स्तर पर 94.09 प्रतिशत केवाईसी का काम पूरा हो चुका है, वहीं जनपद स्तर पर 88.45 प्रतिशत लोगों की ई-केवाईसी की जा चुकी है। कुल मिलाकर जिले में ई-केवायसी का काम 89.39 प्रतिशत हो गया है। इस दौरान जो डुप्लीकेट आईडी आ रही हैं, उनमें से सिर्फ एक आईडी को ही आधार से लिंक नहीं किया जा रहा है। इसका उद्देश्य फर्जी या दोहरी समग्र आईडी को समाप्त करना है, ताकि योजनाओं का लाभ पात्र लोगों तक ही पहुंच सके। यह कदम पारदर्शिता और फर्जीबाड़ी रोकने के उद्देश्य से उठाया गया है।

निकायों में पहले और हटाए गए सदस्यों की संख्या

निकाय	पहले	हटे सदस्य
आठनेर	12642	113
आमला	28780	4,330
मुलताई	28139	81
बैतूलबाजार	11248	08
चिचेली	9653	28
भैंसदेही	11909	417
घोड़ाडोंगरी	10224	669
सारनी	57367	955
बैतूल	134004	26,855
शाहपुर	10488	950
योग	314454	34,350

इनका कहना है -

जिले में करीब 89.39 प्रतिशत ईकेवायसी का काम हो चुका है। ईकेवायसी के दौरान फर्जी या दोहरी समग्र आईडी को हटाने का काम किया जा रहा है। निकायों में 94.09 प्रतिशत और जनपद स्तर पर 88.46 प्रतिशत ईकेवायसी हो चुकी है।

- सतीश मटसेनिया, सीएमओ, नपा बैतूल

नेत्रदानी परिवार का अभिनंदन किया गया जैन समाज के वरिष्ठ समाजसेवी शांतिलाल कोठारी (बाफना) के देवलोकगमन पर उनके नेत्रदान किए गए थे



धारा। 20 नवंबर को जैन समाज के वरिष्ठ समाजसेवी श्री शांतिलालजी कोठारी (बाफना) का देवलोकगमन हो गया था। इस दुःखद घड़ी के अवसर पश्चात भी परिवार ने उनकी मृत्यु पूर्व लिए गए नेत्रदान के संकल्प को पूर्ण करने हेतु धार मानव कल्याण समिति के माध्यम से उनके नेत्रदान किये थे जो अत्यंत सराहनीय और प्रेरणास्पद कदम था। उनके उठवना अवसर पर धार मानव कल्याण समिति द्वारा उनके दोनों पुत्र शैलेंद्र और राजेश कोठारी एवं परिवार के अन्य

परिजनों को पिता के नेत्रदान करने हेतु अभिनंदन पत्र और त्याग के प्रतिक महर्षि दधीचि का स्मृति चिन्ह प्रदान किया गया। साथ ही परिवार का आभार भी व्यक्त किया गया। इस अवसर पर समिति के आशीष बसु, अंशुल शर्मा, मिलन पाल, प्रफुल्ल जैन, मनोज जैन एवं सोनू गायकवाड़ उपस्थित थे। उल्लेखनीय है कि धार मानव सेवा कल्याण समिति द्वारा विगत 2 वर्षों में धार नगर में किया गया यह 21 वां नेत्रदान है। समिति द्वारा 2 देहदान और एक त्वचा दान भी किया जा चुका है।

जिला अस्पताल के किचन एरिया के पास स्टोर रूम में लगी आग

अधिकारियों की तत्परता और संवेदनशीलता से जिला अस्पताल में बड़ा हादसा टला

बैतूल। रविवार को जिला अस्पताल के किचन एरिया के स्टोर रूम में शॉर्ट सर्किट के कारण आग लगने की घटना सामने आई। स्थिति गंभीर होने से पहले ही अस्पताल प्रशासन की सूझबूझ, तत्परता और संवेदनशीलता से आग पर काबू पा लिया गया। जानकारी मिलने पर प्रभारी सिविल सर्जन डॉ. रूपेश पदमाकर, आरएमओ डॉ. रानू वर्मा, डॉ. रंजीत राठीर तत्काल मौके पर पहुंचे। अस्पताल के इलेक्ट्रीशियन श्री बिहारिया और सहायक इलेक्ट्रीशियन महेश तिवारी ने बिना समय गंवाए स्विच को बंद किया और अग्निशमन यंत्रों की मदद से आग बुझाई। एहतियातन फीमेल वार्ड, बच्चा वार्ड के मरीजों को सुरक्षित स्थान पर शिफ्ट किया। स्टॉफ की त्वरित कार्रवाई से बड़ी दुर्घटना होने से बच गई। सुबह प्रातः 9.20 बजे आग लगने की घटना सामने आई जिस पर महज 10 मिनट में काबू पा लिया गया। इसके साथ ही मरीजों को संबंधित वार्डों में पुनःशिफ्ट करने की कार्यवाही भी चालू की गई। घटना की जानकारी मिलते ही प्रभारी कलेक्टर अश्वत जैन, अपर कलेक्टर श्रीमती



वंदना जाट, मुख्य चिकित्सा एवं स्वास्थ्य डॉ. मनोज हम्राई और ई.एंड.एम.एमपीईबी के अधिकारी भी मौके पर पहुंचे। उन्होंने घटना स्थल का निरीक्षण कर आवश्यक दिशा-निर्देश दिए। अधिकारियों और अस्पताल कर्मचारियों की त्वरित प्रतिक्रिया से किसी प्रकार की जनहानि नहीं हुई,

जिसके लिए मरीजों तथा उनके परिजनों ने अस्पताल प्रशासन की सराहना की। घटना के दौरान अस्पताल स्टॉफ द्वारा तत्परता से मरीज को ट्रामा सेंटर एवं अन्य स्थानों पर शिफ्ट किया गया तथा आग पर काबू पान के बाद पुन संबंधित वार्ड में भेजा गया।

विवाह एवं अन्य समारोहों में डीजे का उपयोग पूर्णतः प्रतिबंधित

बैतूल। जिले में विवाह एवं अन्य समारोहों के दौरान ध्वनि विस्तारक यंत्रों के अनियंत्रित उपयोग के मामले सामने आने पर प्रभारी कलेक्टर एवं जिला मजिस्ट्रेट अश्वत जैन ने निर्देश जारी किए हैं। भारतीय नागरिक सुरक्षा संहिता 2023 की धारा 163 के तहत प्रदत्त शक्तियों का उपयोग करते हुए कलेक्टर ने लोकहित एवं कानून-व्यवस्था बनाए रखने की दृष्टि से पूरे बैतूल जिले की राजस्व सीमा में प्रतिबंधात्मक आदेश लागू किए हैं। आदेशानुसार ध्वनि विस्तारक यंत्रों का उपयोग अब केवल ध्वनि प्रदूषण (विनियमन एवं नियंत्रण) नियम, 2000 के प्रावधानों के अनुरूप ही किया जा सकेगा। विवाह एवं अन्य समारोहों में डीजे का उपयोग पूर्णतः प्रतिबंधित रहेगा तथा रात्रि 10 बजे के बाद किसी भी प्रकार के लाउडस्पीकर या ध्वनि उपकरणों के प्रयोग पर पूर्ण प्रतिबंध लागू रहेगा। बारात या चल समारोह के दौरान यातायात बाधित करने की अनुमति नहीं होगी। साथ ही मेरिज लॉन या हॉल संचालकों को पर्याप्त पार्किंग व्यवस्था सुनिश्चित करने और यातायात व्यवस्था बनाए रखने हेतु वालंटियर/कर्मचारी अनिवार्य रूप से नियुक्त करने होंगे। यातायात बाधित पाए जाने पर संबंधित मेरिज लॉन या हॉल को तत्काल सील करने की कार्यवाई की जाएगी। समस्त अनुविभागीय दंडाधिकारी, कार्यपालिक मजिस्ट्रेट, पुलिस अधिकारी एवं संबंधित विभागों को आदेशों के सख्त अनुपालन की निगरानी करने के निर्देश दिए गए हैं। आदेश का उल्लंघन करने पर भारतीय न्याय संहिता 2023 की धारा 223 के तहत कानूनी कार्यवाई की जाएगी। कलेक्टर ने जिले के नागरिकों से अपील की है कि वे सामाजिक जिम्मेदारी निभाते हुए इन नियमों का पालन करें और ध्वनि प्रदूषण को नियंत्रित रखने में प्रशासन को सहयोग दें।

उडी कैनवास पर बारहसिंघा का चित्र उकेरा, दिया वन संरक्षण का संदेश

बैतूल। रंग-बिरंगे पशुओं-पक्षी के बिना वन सुना सा लगता है। वन्य प्राणी संरक्षण के संदेश को देते हुए खेड़ी की चित्रकार उमा सोनी ने अरण्य वाटिका में 3 डी कैनवास पर बारहसिंघा की बेहद आकर्षक पेंटिंग को उकेरा है। चित्रकार उमा सोनी ने अपने कला गुरु व युवा चित्रकार श्रेणिक जैन के मार्गदर्शन में यह पेंटिंग बनाई है। जिसका फाउलट टच अरण्य वाटिका में खूबसूरत वनों के बीच में पूर्ण किया, जो देखने में बहुत ही आकर्षक बहुत सुंदर दिखाई दे रहा है। उमा ने बताया कि बारहसिंघा हिरण की तरह ही मासुम दिखता है और सबका ध्यान अनायास ही अपनी



ओर आकर्षित करता है। पेंटिंग को जो भी देख रहा है तारीफ किए बिना नहीं रह पा रहा है। श्रेणिक जैन ने बताया कि श्री डी एक बेहतरीन तकनीक है जिसमें एक्रिलिक पेंट के साथ कॉर्नस्टार्च लगाना, जिससे पेंट गाढ़ा हो जाता है और कैनवास को 3 डी प्रभाव मिलता है। कॉर्नस्टार्च एक नई स्थिरता और बनावट भी पैदा करता है। श्री डी कला किसी भी प्रकार की कला है जो त्रि-आयामी स्थान घेरती है और कई कोणों से देखी जा सकती है। हालांकि इसमें देखने के कई कोण होते हैं, फिर भी 3 डी कला में एक केंद्र बिंदु होता है, जो वह क्षेत्र होता है जो सबसे अधिक ध्यान आकर्षित करता है, और अक्सर सबसे अधिक विवरण वाला होता है।

नागपुर से निकली नर्मदा प्रवाह यात्रा का आज मुलताई में भव्य स्वागत

स्टैचू ऑफ यूनिटी की ओर बढ़ती यात्रा का आज मुलताई में वंदन-अभिनंदन

बैतूल। सरदार वल्लभभाई पटेल की 150वीं जन्म जयंती के अवसर पर भारत सरकार द्वारा नागपुर से स्टैचू ऑफ यूनिटी, गुजरात की ओर निकाली गई नर्मदा प्रवाह यात्रा आज शाम 4 बजे पवित्र नगरी मां तापी उद्गम स्थल मुलताई पहुंचेगी। जहां यात्रा का भव्य स्वागत, वंदन और अभिनंदन किया जाएगा। भारतीय जनता युवा मोर्चा जिला अध्यक्ष भास्कर मगरदे ने सभी नागरिकों से अपील की है कि अधिक से अधिक संख्या में पहुंचकर इस विशेष यात्रा का

स्वागत करें और इस गौरवशाली क्षण के साक्षी बनें। उन्होंने कहा कि नर्मदा प्रवाह यात्रा राष्ट्रीय एकता, सांस्कृतिक विरासत और सरदार पटेल के योगदान को नमन करने का एक महत्वपूर्ण अवसर है। समूचे आयोजन की जानकारी भारतीय जनता युवा मोर्चा मीडिया प्रभारी प्रमेश राजपूत द्वारा दी गई है। उन्होंने बताया कि यात्रा स्वागत के लिए नगर में व्यापक तैयारियां की गई हैं और युवा मोर्चा के कार्यकर्ता बड़ी संख्या में स्वागत स्थल पर मौजूद रहेंगे।

राष्ट्रीय कार्यकारिणी के सदस्य बने राजेन्द्र गढ़वाल

बैतूल/भौरा। समाजवादी जनपरिषद एक राजनीतिक दल होकर पार्टी के विधान अनुसार हर 2 वर्ष में राष्ट्रीय सम्मेलन आयोजित किया जाता है। इस सत्र का राष्ट्रीय सम्मेलन उड़ीसा राज्य के बलांगीर जिला के टीटलागड में महावीर पंचायत धर्मशाला में 22 एवं 23 नवम्बर को आयोजित किया गया। जिसमें शिवाजी राव गायकवाड़ महाराष्ट्र प्रदेश एवं विक्रम मोर्य (बनारस) उत्तरप्रदेश को चुनाव अधिकारी नियुक्त किया गया तथा चुनाव संपन्न हुआ। इसमें



उड़ीसा के लिंगराज आजाद समाजवादी जन परिषद के राष्ट्रीय अध्यक्ष चुने गये। वहीं राजेंद्र गढ़वाल मध्यप्रदेश आदि समाजवादी जनपरिषद के राष्ट्रीय कार्यकारिणी के सदस्य के रूप में चुने गये। इस अवसर पर सभी ने एक स्वर में कहा कि समाजवादी जनपरिषद वैकल्पिक राजनीति एवं गरीबों, आदिवासियों, दलितों, मजदूरों व किसानों के हक व अधिकारों की लड़ाई लड़ने वाला दल है। कार्यक्रम में दस राज्यों से पार्टी प्रतिनिधि शामिल हुए।

मेजर ने बुजुर्ग को थप्पड़-मुक्के मारे

भोपाल (नप्र)। भोपाल के दानिश कुंज कोलार में रहने वाले एक बुजुर्ग के साथ पड़ोस में रहने वाले आर्मी में बतौर मेजर पदस्थ विवेक पांडे ने मारपीट कर दी। वे कॉलोनी रूप में उनके खिलाफ कमेंट करने से नाराज थे। पुलिस ने वृद्ध की शिकायत पर मारपीट और धमकाने की एफआईआर दर्ज कर ली है। फिलहाल मेजर की गिरफ्तारी नहीं हो सकी है। एसआईएनू कटियार के मुताबिक, 66 वर्षीय गोरलाल पांडे मकान नंबर डीके 2/99 में रहते हैं और मध्य प्रदेश पाठ्य पुस्तक निगम के रिटायर्ड कर्मचारी हैं। उनके पड़ोस में विवेक पांडे रहते हैं। विवेक आर्मी में बतौर मेजर पोस्टेड हैं। एसआईआर सर्वे को लेकर उनकी कॉलोनी के ग्रुप में एक पोस्ट डाली गई थी। इस पर बुजुर्ग की ओर से विवेक के नाम को टैग कर कमेंट्स किया गया था। इस कमेंट्स के कुछ समय बाद विवेक उनके घर पहुंचे और गालियां देते हुए चेहरे पर मुका मार दिया। गोरलाल के मुताबिक, विवेक ने शनिवार की रात करीब 8 बजे गेट नॉक किया। पत्नी गेट पर पहुंची तो निर्वाचन नामावली चेक करने का बहाना कर मुझे बुलाने को कहा। जैसे ही मैं लॉन में पहुंचा विवेक अंदर घुस आया, उसने मुझे चाटा मारने के बाद धुंध पर मुका मार दिया।

केबीसी की हॉट सीट पर पहुंची बैतूल की बेटी कविता पारखे

सदी के महानायक अमिताभ बच्चन के साथ कौन बनेगा करोड़पति में आज दिखेंगी कविता

बैतूल। जिले की होनहार बेटी कविता पति कमल पारखे ने अपनी लगन और मेहनत से सदी के महानायक अमिताभ बच्चन के सामने हॉट सीट तक पहुंचकर बैतूल जिले का नाम राष्ट्रीय मंच पर रोशन कर दिया। कौन बनेगा करोड़पति का एपिसोड आज 24 नवंबर और 25 नवंबर को रात 9 बजे प्रसारित किया जाएगा। इस शो में कविता अमिताभ बच्चन के

साथ हॉट सीट पर नजर आएंगी। कविता पारखे पिछले 9 वर्षों से केबीसी में आने की तैयारी कर रही थीं। उन्होंने बताया कि उनका सपना था कि जीवन में एक बार हॉट सीट पर अवसर बैठें। उन्होंने कहा कि आज यह सपना पूरा हो गया है, जिससे वह बेहद खुश और उत्साहित हैं। कविता मूलतः बैतूल की जन्मभूमि से ही हैं और उनका ससुराल भी बैतूल जिला है। पेशे

से वह जिला एवं सत्र न्यायालय खंडवा में असिस्टेंट ग्रेड-3 के पद पर पदस्थ हैं। उनका शैक्षणिक जीवन भी बेहद प्रभावशाली है। उन्होंने बीएससी मैथ्स, एमएस डबल्यू, हिंदी टाइपिंग (म.प्र. मुद्रलेखन बोर्ड) और एनसीसी के एबीसी प्रमाणपत्र हासिल किए हैं। कविता बैतूल जिले के वरिष्ठ फोटोग्राफर रघुनाथ डोंगरे की छोटी बहन हैं। परिवार, दोस्तों

और जिलेभर के लोगों में कविता की इस सफलता को लेकर खुशी की लहर है। 9 सालों की लगातार मेहनत और निरमलित अभ्यास ने आखिरकार कविता को देश के सबसे लोकप्रिय ज्ञान-आधारित कार्यक्रम की हॉट सीट तक पहुंचाया, जहां उन्होंने अपने आत्मविश्वास और ज्ञान से हर किसी को प्रभावित कर दिया।

सागर में सीएम ने किसानों के लिए की घोषणा

इस साल से 2600 रुपए प्रति किंटल एमएसपी पर खरीदेंगे गेहूं, बंडा में लांच नदी परियोजना मंजूर



सागर (नप्र)। सागर में सीएम ने किसानों के लिए घोषणा करते हुए कहा कि इस साल से 2600 रुपए प्रति किंटल एमएसपी पर गेहूं की खरीदी की जाएगी। लाइली बहनों पर बोलते हुए सीएम ने कांग्रेसियों से शर्म करने की बात की। मुख्यमंत्री बनने के बाद रविवार को सीएम का बंडा में पहली बार दौरा था। वे 8 साल बाद बंडा पहुंचे हैं।

इस दौरान उन्होंने तहसील मुख्यालय पर आयोजित कार्यक्रम में 50.65 करोड़ रुपए की लागत वाले 16 विकास कार्यों का लोकार्पण और भूमिपूजन किया। सभास्थल पर पहुंचने से पहले उन्होंने 35 करोड़ की लागत बने नवनिर्मित सांदीपनी स्कूल का लोकार्पण किया।

सीएम बोले- यह वीरों और हीरों की धरती- बंडा प्रवास के दौरान मुख्यमंत्री सर्वसुविधायक सांदीपनी विद्यालय के लोकार्पण समारोह में मुख्य अतिथि के रूप में रहे। कार्यक्रम को संबोधित करते हुए मुख्यमंत्री डॉ. मोहन यादव ने कहा कि यह वीरों और हीरों की धरती है।

‘पप्पू’ कांग्रेस लेकर जहां जाए वो पहले डूब कर मर जाए

मुख्यमंत्री ने बिहार चुनाव के परिणामों को लेकर कांग्रेस नेता राहुल गांधी पर तंज कसते हुए कहा कि वो पप्पू बिहार में चुनाव चल रहा है। पचमढ़ी में छुटी मना रहा है। क्या आदमी है। चुनाव से पहले ही हार मान ली। पता नहीं किस मिट्टी का बना है। हमने तो मुहावरा सुना था कि कोई के ऐसे पांव पड़ते हैं तो किसी का भी बट्ट बड़ा देता है। अखिलेश के साथ जुड़े तो यूपी में भट्टा बैठया। महाराष्ट्र में जुड़े तो महाराष्ट्र वालों के बंड बजा दिए। जिनके साथ पप्पू कांग्रेस लेकर जाए वो साथ वाला पहले ही डूब कर मर जाए। अभी-अभी नया-नया तेजस्वी डूब है। जरा गिनती तो करो उसकी क्या हालत हुई। ये कांग्रेस खुद भी डूबेगी और दूसरे को भी डूबाती है।

शिवराज बोले- कांग्रेस जिसके ऊपर बैठी, वह डूब गया

कहा- शिव और मोहन में कोई अंतर नहीं; देश को धर्मशाला नहीं बनने देंगे

गंजबासौदा (नप्र)। शिवराज सिंह ने कहा कि कांग्रेस तो अब ऐसा बोल रही है कि जो पाटी उसे लेकर चलती है, वह भी डूब जाती है। कांग्रेस जिसके ऊपर बैठ गई। हम तो डूबे हैं सनम, तुम्हें भी ले डूबेंगे। जहां-जहां पांव पड़े भैया के, वहां बंटाहारा। दिल्ली में केजरीवाल, यूपी में अखिलेश और बिहार में लालू को ले डूबे।



शिवराज सिंह चौहान रविवार को स्वास्थ्य केंद्र के लोकार्पण कार्यक्रम में गंजबासौदा पहुंचे थे। इस दौरान मुख्यमंत्री डॉ. मोहन यादव ने गंजबासौदा में 150 विस्तरिय सिविल अस्पताल का लोकार्पण किया। दोनों रविवार दोपहर एक ही हेलीकॉप्टर से नवीन कृषि उपज मंडी पहुंचे। इसके बाद रोड शो भी किया।

सीएम ने 64 करोड़ 29 लाख की लागत से 26 विकास कार्यों का लोकार्पण किया। 85 करोड़ 84 लाख के 28 विकास कार्यों का भूमिपूजन किया। सीएम ने नर्सिंग और पैरा मेडिकल कॉलेज खोलने की घोषणा की।

घुसपैठिया होगा, तो बाहर निकाल दिया जाएगा

शिवराज ने कहा कि लोग कहते हैं कि नाम में कुछ नहीं है, लेकिन शिवराज ने कहा कि नाम तो नाम है, लेकिन नाम में ही सब कुछ है। सीएम ने कहा कि बासौदा में नशा जड़ें जमा रहा है। इसमें बच्चे भी चपेट में हैं। नशाभूति अभियान जनता को चलाना पड़ेगा। एसआईआर के बारे में शिवराज ने कहा कि फर्जी नाम अगर कोई हो, तो देखो। कोई बांग्लादेश से आया हो, घुसपैठिया हो, तो उसका नाम कटवाना है। देश को धर्मशाला नहीं बनने देंगे। घुसपैठिया होगा, तो पहचान के बाहर निकाल दिया जाएगा।

शिवराज का सुझाव- छोटी नदी जोड़े प्रोजेक्ट बनाना चाहिए

शिवराज सिंह चौहान ने कहा कि सीएम डॉ. मोहन यादव का सहयोग मिला, तो बिदिशा को आदर्श जिला बनाएंगे। उन्होंने सुझाव दिया कि बेतवा को परसरी नदी से जोड़ दिया जाए, तो यहां के किसानों को फायदा होगा। छोटी नदी जोड़े प्रोजेक्ट बनाना चाहिए। आजकल तो बहने सरकार बना रही है। बिहार में भी बहने में चमत्कार किया है। कांग्रेस के मित्र बड़े परेशान होंगे। शिवराज ने कहा कि भारत दुनिया की आंखों में आखें डालकर बात करता है। जब टैरिफ की बात हुई, तो प्रधानमंत्री ने स्पष्ट कह दिया। पैरामेडिकल और नर्सिंग कॉलेज की मांग की। इस पर सीएम ने मुहर लगा दी। उन्होंने कहा कि शिव और मोहन में कोई अंतर नहीं है।

प्रदेश में अगले 5 दिन शीतलहर से राहत...कोहरा रहेगा

भोपाल में 15 दिन चली कोल्ड वेव; पचमढ़ी में पारा 6.2 डिग्री पहुंचा

भोपाल (नप्र)। मध्यप्रदेश में अगले 5 दिन तक कोल्ड वेव यानी, शीतलहर और कड़क की ठंड से राहत मिलेगी, लेकिन सुबह घना कोहरा छाएगा। ऐसे में एक्सपर्ट ने लोगों को कोहरे में सुरक्षित ड्राइविंग करने की सलाह दी है। वहीं, मौसम विभाग ने हेल्थ और फसलों को लेकर एडवाइजरी भी जारी की है।

प्रदेश में 6 नवंबर से ही कड़क की ठंड का दौरा शुरू हो गया था। आम तौर पर नवंबर के दूसरे पखवाड़े से तेज ठंड पड़ती है, लेकिन इस बार पहाड़ी राज्य- हिमाचल प्रदेश, उत्तराखंड और जम्मू-कश्मीर में समय से पहले बर्फबारी हो गई।



इस वजह से बर्फाली हवाओं से एमपी भी कांप उठा। भोपाल में लगातार 15 दिन तक शीतलहर चली। शनिवार रात में कोहरा छाया रहा। रिकॉर्ड के अनुसार, साल 1931 के बाद शीतलहर के यह सबसे ज्यादा दिन है। दूसरी ओर, यहां रात का पारा 5.2 डिग्री तक पहुंच गया, जो ओवरऑल रिकॉर्ड भी रहा। इंदौर में भी 25 साल का रिकॉर्ड टूट गया।

भोपाल-इंदौर समेत कई शहरों में रात का पारा 10 डिग्री से कम

हालांकि, पिछले दो दिन से तेज ठंड से राहत है, लेकिन भोपाल-इंदौर समेत कई शहर ऐसे हैं, जहां रात का पारा 10 डिग्री से कम ही है। शुक्रवार-शनिवार की रात में भोपाल-इंदौर में 9.4 डिग्री रहा। पचमढ़ी में सबसे कम 6.2 डिग्री दर्ज किया गया। राजगढ़ में 8.2 डिग्री, खरगोन में 8.6 डिग्री, नौगांव में 8.8 डिग्री, नरसिंहपुर में 9.4 डिग्री सेल्सियस रहा। बाकी शहरों में पारा 10 डिग्री या इससे अधिक ही दर्ज किया गया। सीनियर मौसम वैज्ञानिक डॉ. दिव्या ई. सुरेंद्रन ने बताया कि विंड पैटर्न चेंज हुआ है। इस वजह से दिन-रात के तापमान में बड़ोतरी देखने को मिलेगी। फिलहाल अगले 5 दिन तक कहीं भी शीतलहर का अलर्ट नहीं है।

कई शहरों में 100 मीटर के बाद देखना भी मुश्किल

कड़क की ठंड से राहत मिलने के बाद अब घना कोहरा भी छाने लगा है। कई जगहों पर तो 100 मीटर के बाद दूर नहीं दिखा। शनिवार को शाजापुर में घना कोहरा छाया। अकोदिया, शुजालपुर क्षेत्र में सुबह विजिबिलिटी 100 मीटर तक ही रही। इससे गाड़ियों की हेड लाइटें चालू रही।

मौसम विभाग के अनुसार, भोपाल, दतिया, इंदौर, जबलपुर में 1 हजार मीटर तक विजिबिलिटी रही। गुना, ग्वालियर, सतना, रीवा, खजुराहो में 500 से 1 हजार मीटर विजिबिलिटी दर्ज की गई।

एसआईआर प्रक्रिया लोकतंत्र की मजबूती का अभियान

बीएलए बूथ स्तर पर पहुंचकर मतदाताओं को जागरूक करें: हेमंत खण्डेलवाल

बैतुल/भोपाल। भारतीय जनता पार्टी के प्रदेश अध्यक्ष व विधायक श्री हेमंत खण्डेलवाल ने रविवार को बैतुल विधानसभा क्षेत्र के कोठीबाजार मंडल एवं गंज मंडल के बूथ अध्यक्षों, बीएलए-2 और पार्श्वों की बैठक को संबोधित करते हुए कहा कि क्षेत्र के सभी पात्र एवं वास्तविक मतदाताओं के फॉर्म निर्धारित समय-सीमा के भीतर शत-प्रतिशत जमा होना संगठन की सर्वोच्च प्राथमिकता है। भाजपा कार्यकर्ता प्रदेशभर में बूथ स्तर पर समर्पणभाव से शासकीय अधिकारियों व कर्मचारियों की सहायता कर रहे हैं। एसआईआर लोकतंत्र की मजबूती का सबसे प्रभावी साधन है तथा बीएलए-1 व बीएलए-2 भाजपा की चुनावी प्रक्रिया की रीढ़ है। लोकतंत्र में प्रत्येक नागरिक के मताधिकार को सुरक्षित करना और उसे मतदान का अवसर उपलब्ध कराना कार्यकर्ता का कर्तव्य है।



एसआईआर लोकतंत्र को पारदर्शी एवं मजबूत बनाने का राष्ट्रव्यापी अभियान

भाजपा प्रदेश अध्यक्ष हेमंत खण्डेलवाल ने कहा कि मतदाता सूची शुद्धिकरण अभियान केवल तकनीकी कार्य नहीं है, बल्कि लोकतंत्र को पारदर्शी एवं मजबूत बनाने का राष्ट्रव्यापी अभियान है। भाजपा कार्यकर्ता एसआईआर प्रक्रिया के दौरान आने वाली किसी भी समस्या की सूचना अधिकारियों को दे और तत्काल समाधान कराएं, ताकि कोई भी मतदाता परेशान न हो। बैठक में बैतुल नगरपालिका अध्यक्ष श्रीमती पावतीबाई बारकर, जिला महामंत्री श्री महेन्द्र सिंह चौहान, एसआईआर जिला संयोजक श्री कैलाश बंडू धोटे, विधानसभा संयोजक श्री अरुण श्रीवास्तव, मंडल अध्यक्ष श्री विकास मिश्रा एवं श्री विक्रम वैद्य सहित अनेक पदाधिकारी उपस्थित रहे।

25 साल से राजनीति में हूं- भाजपा का वर्किंग सिस्टम है संस्कारधानी की अश्विनी को बनाया महिला मोर्चा अध्यक्ष, एबीवीपी से शुरू हुई थी राजनीति

जबलपुर (नप्र)। एमपी बीजेपी प्रदेश अध्यक्ष हेमंत खंडेलवाल की टीम में शनिवार को नई नियुक्तियों की आखिरकार घोषणा हो गई है। टीम में प्रदेश कार्यालय व्यवस्था प्रभारी, प्रदेश मोर्चा प्रभारी और प्रदेश प्रकोष्ठ प्रभारी की नई जिम्मेदारी पाटी नेताओं को सौंपी गई है।



युवा मोर्चा और महिला मोर्चा अध्यक्षों की नियुक्ति की सूची भी जारी कर दी गई। मोर्चा प्रदेश अध्यक्ष श्याम टेल को बनाया गया तो वहीं सबसे चौकाने वाला नाम सामने आया प्रदेश महिला मोर्चा की अध्यक्ष अश्विनी परांजपे का। मध्यप्रदेश में कई प्रगति नेत्री के बीच प्रदेश अध्यक्ष ने जबलपुर की अश्विनी परांजपे को यह जिम्मेदारी सौंपी है। वहीं शनिवार को देवास जिले के पाटी पदाधिकारी प्रीतम सिंह सोलंकी को पाटी से निष्कासित कर दिया है।

भाजपा का वर्किंग सिस्टम है- मध्यप्रदेश महिला मोर्चा की प्रदेश अध्यक्ष बनने के बाद अश्विनी परांजपे ने कहा कि बीते 25 सालों से राजनीति में हूं। अखिल विद्यार्थी परिषद से राजनीति शुरू करने के बाद संगठन ने कई अलग-अलग जिम्मेदारी दी, जिसका निर्वहन किया और लगातार कोशिश भी की गई। अब जबकि संगठन ने नई जिम्मेदारी दी, तो उसका ना सिर्फ निर्वहन होगा, बल्कि महिलाओं के

उत्थान और पाटी के हित में सभी को साथ में लेकर काम किया जाएगा। अश्विनी परांजपे का कहना है कि भारतीय जनता पार्टी एक ऐसा राजनीतिक संगठन है, जिसका अपना एक वर्किंग सिस्टम है, और मैं उसमें खरा उतरने की कोशिश करूंगी। उन्होंने कहा कि हम कैडब्रेस ऑर्गनाइजेशन के वर्कर हैं, और उसी के आधार पर काम करेंगे।

संगठन के शीर्ष नेतृत्व का धन्यवाद- भाजपा महिला मोर्चा की प्रदेश अध्यक्ष बनी अश्विनी परांजपे ने संगठन की ओर से सौंपी गई जिम्मेदारी पर सभी का धन्यवाद दिया है। उन्होंने कहा कि देश के प्रधानमंत्री नरेंद्र मोदी, राष्ट्रीय अध्यक्ष जेपी नड्डा, प्रदेश अध्यक्ष हेमंत खंडेलवाल और मुख्यमंत्री मोहन यादव, संगठन मंत्री का आभार व्यक्त करती हूं कि एक नई

सड़क किनारे खड़े युवकों पर चढ़ी बस, चारों की मौत

मृतकों में दो सगे भाई, एक इकलौता बेटा, सागर के रहली में हादसा

सागर (नप्र)। सागर में निजी बस ने सड़क किनारे खड़े युवकों को टक्कर मार दी। हादसे में सभी की मौत हो गई। इनमें दो सगे भाई थे। एक्सीडेंट रहली थाना इलाके के अनंतपुरा गांव के पास हुआ है। टक्कर इतनी जबरदस्त थी कि युवक उछलकर काफी दूर जा गिरे। पुलिस ने बस को जब्त कर लिया है और शवों को पोस्टमार्टम के लिए भेजा है।

पुलिस के अनुसार, युवक अनंतपुरा गांव से सिमरिया हराखेड़ा की ओर जा रहे थे। रास्ते में सड़क किनारे खड़े हो गए। बस सिमरिया से होते हुए दमोह जा रही थी।



सत्यम पाल



उमेश पाल



प्रशांत पाल



शिवम पाल

मृतकों के परिवार से मिले विधायक

हादसे की सूचना मिलते ही देवरी विधायक बृजबिहारी पटेलिया घटनास्थल पर पहुंचे। उन्होंने मृतकों के परिजनों से मुलाकात कर सात्वना दी। विधायक पटेलिया ने बताया कि वे बंडा में होने वाले मुख्यमंत्री के कार्यक्रम में शामिल होने जा रहे थे, लेकिन घटना की खबर मिलते ही वहीं से लौटकर मौके पर पहुंच गए। विधायक ने कहा कि एक ही परिवार के चार बच्चों की दर्दनाक मौत बेहद दुखद है। पंडित परिवार की हरसंभव मदद की जाएगी। मुख्यमंत्री को पत्र लिखकर मृतकों के परिजनों को सहायता राशि देने की मांग भी की है।

सड़क किनारे खड़े होकर बात कर रहे थे चारों

मृतकों के चाचा भगवानदास ने बताया कि भैंसों की तलाश करने भतीजे घर से निकले थे। वे खेत के बाहर रोड किनारे खड़ी बाइक के पास आकर खड़े हो गए। यहां वह आपस में बातचीत कर रहे थे। तभी तेज रफ्तार बस ने टक्कर मार दी। इसके बाद भाई रामचरण ने पुलिस को सूचना दी।